

# گه زه دريسره نه وهم؟


ناول

ليکوال:

ايمل اميدي

Ketabton.com

گه زه دريسره نه وهم؟



ناول



ليکوال: ایمل اميدي

# که زه درسره نه وم؟

ناول

لیکوال:  
ایمل امیدی

۱۳۹۲ لمریز کال

# که زه در سره نه وم؟ (ناول)

د کتاب نول حقوق د لیکوال سره خوندي دي .

## د کتاب پښندنه



د کتاب نوم

که زه در سره نه وم؟ (ناول)

لیکوال

ایمل امیدي - Aimal.omed@gmail.com

کمپوزر

حکمت الله هلال

ډیزاین

ایمل امیدي

د چاپ کال او شمېر

جوزا ۱۳۹۲ ل کال، ۱۰۰۰ ټوکه

انلاین چاري:

مختار احمد احسان - د لراوېر ډاټ کام برېښنایي کتابتون

[www.Larawbar.com](http://www.Larawbar.com)



# دالی

۱: هغه مینانو ته چي خپل ثمرته درسیدو لپاره یې خپل ژوند وقف کړی وي خورسیدلی نه وي.

۲: دفرید سپیخلي، پاکي او له حیا ډکي میني ته.



## منه او کورودانی

د خدای جل جلاله څخه زرواري شکر کوم چي ماته يي بيادومره وس او توان راکړ چي خپلومينو الوته يوبل ناول وليکم. رابه شم د ناول تعريف ته ترڅو لوستونکي لاهم بڼه ورباندي وپوهيږي.

ناول د لاتيني ژبي د (نوس) د کليمې څخه اخستل شوی دی چې نوی شي ته وايي. او د ناول تعريف هم داسي دي چي ناول په لغات کي نوي، تازه او عجب ته وايي. ناول ته ځکه ناول وايي چې د زرو فکلوريکونکلونو او افسانو پرځاي يو نوی شي منح ته راغی. د ناول جوړښت له کيسې سره ډير ورته دي مگر توپيري يوازي دادي چې ناول څو غوتي لري او کيسه يوازي يوه يا دوې غوته لري. کيسه يو يادوه کرکټره لري خو په ناول کي هرڅومره کرکټره راتللاي شي.

کيسه يوازي يوه يادوې پيښي انځوروي مگر ناول څو پيښي رانعاړي. اوبل ناول ته د کيسې اوږد شکل هم ويلاي شو.

کيسه له يوې جملې څه شروع تر پنځلس مخونو پوري. ناول له پنځه او يا مخونو څه شروع تر پنځه سوو مخونو پوري. او کله چي له پنځه سوو مخونو اضافه شونو هغه ته بيان ناول نه بلکي رومان وايي. چي له پنځه سوو صحفو څخه تر پنځلس سوو صحفو پوري وي چي له دې څخه بل داسي اوږد فورم نشته او نه تراوسه چاورته کوم نوم انتخاب کړي. دلته لوستونکو ته سوال پيدانه شي چي له پنځلس مخونو څخه تر پنځه او يا مخونو پوري هغه داستان ته څه وايي، نو هغه ته بيارو مالټ وايي.

يادونه يي ځکه اړينه بولم ترڅو له ټولو اړخونو سره د کيسې، ناول، رومان او رومان اشنا سو. خدای جل جلاله دي وکړي چي ستاسو د خوښي سبب وگرځي او بحث يي راڅخه اوږد شوي نه وي او که کومه غلطې او يا کوم ځاي راڅخه اشتباهه شوی وي نو ستاسو ټولو څخه معذورت غواړم داځکه چي انسان له اشتباهاتو څخه خالي نه وي.

له بناغلي حاجي هدايت الله (فضي) څخه يوه نړۍ منه کوم چي په دې ناول د تصحيح او ورسره د کمپيوټري سهوي چي کي شوي وي، په پوره ايماندارۍ او له مصروفيتونو سر بيره خپل قيمتي



## که زه دسرره نه وم؟ (ناول)

وخت ورته ضایع کې. ورسره له بناغلی او نیږدې ملګري حکمت الله (هلال) څخه هم یوه دنیا مننه کوم چې دخپلو بوختیاوو سربیره یې زما د ناول کمپوز ته ځګر وټکوي. همدارنگه دخپل نیږدې ملګري اوتکره شاعر عبدالمنان (هنر) څخه یوه نړۍ مننه کوم چې زه یې دادب په ډګر کې ډیره خولۍ یم اولامې ورته هڅوي.

دیور وبنانه، اباد او خوشحاله افغانستان په هیله.

ستاسو ورور

ایمل امیدی

۲۹- ثور- ۱۳۹۲

کلات بنار خپله جونگره



## بسم الله الرحمن الرحيم

### لومړی څپرکی

ما به همیشه خپله د خاطر اتو کتابچه له ځانه سره گرزوله، دا ځکه چې هره موضوع به راته پېښه شوه ما به هغه له ځان سره نوټ کړه اودامې ټینګ عزم او اراده کړې وه چې تر څو ژوندی يم خپل د ژوند خوږې او ترخې خاطرې سره یوځای او هیڅ یې هیریدو ته پرېښدم. که څه هم نېرېدې ملګري مې اصف هم دکتلو لپاره په واري واري راڅخه غوښتنه کوله خو ما ورته نه ورکول او نه مې غوښتل چې څوک دې زما د ژوند له رازې خبر شي. یوه ورځ اصف خان گوښه کړم او راته وېي ویل چې یاره داسې بنایسته خوښینه لرم چې بیخي نور نو د بنایسته زور نه په رسیږي. ماله هغوي سره خبرې کړي او هغوي مې په دې رضا کړي دي چې ستاسره دوستي وکړي نور اڅه چې دا کار درته وکړم. خوماته به یې چې کله داسې خبرې وکړي ما به سخت غبرگون ښودي او دابه مې په سختو ټکو ردوله چې ته ولي نه پوهیږي، زه نه غواړم چې په ژوند کې بل واده وکړم، دابه مې ورته وویل او ځني خوا بدي به شوم، دوي درې ورځې به مې بیخي ورسره لیدل هم نه، خوبیا به ورته مجبوره وم او هیڅ چاره مې نه ځني درلوده ځکه دېرې مودې انډیوال مې و. ده غریب به زما په خاطر دېره هڅه او کوښښ کاوه خو په دې نه پوهیدی چې زه ولي بل واده نه کوم. دده دا گمان و چې پر ما خپله لومړنۍ ښځه دېره گرانه وه او اوس نه غواړي چې دهغې ځای دې بله ښځه ونیسي، خو په اصل کې دی مې هم له موضوع صحې نه و خبر. یوه ورځ اصف خان خپلو نورو ملګرو ته میل مستیا کړې وه، زه یې هم خبر کړي وم، ښه وخت موسره تیراوبنه دېر مجلس مو وکړ. کله چې د خوب وخت شونو نور ملګري یې خپلو کورونو ته ولاړل زه ورسره پاته شوم، ما د پنځو دقیقو لپاره غوښتنه ځني وکړه ترڅو د میل مستیا ټول تفصیل په خپلو خاطر اتو کې ولیکم، ده غریب هم راته اجازه راکړه او راته یې وویل:

(ستادي د بنادي د خاطر اتو کار شي، همیشه ته یې او خاطر ات) ما ورته وویل: اصف خانه! ته نوددې خاطر اتو له خونده څه خبر یې؟



## که زه د سره نه وم؟ (ناول)

(-خداي جل جلاله مي دي نه ځني خبروي ، بيا به لکه ته د غسي ليونی يم ، بل کار به نه لرم او نه به بل کار کولای شم)

\_ما کارونه تاسو ته پري ايښي دي.نومي په خپلو خاطراتو کي داسي وليکل:اي زما ميني !ته خو خداي جل جلاله راته دانسان په بڼه ملايکه راليرلې وې.زه ډير گنهگار او ډير ظالم يم چي ستا مينه مي هيڅ درک نکړه.ستا هره خبره هرځاي او په هروخت کي غم خو پريږده د خوشحالی په وخت کي هم راته ياد پري.ته باور په خداي جل جلاله وکړه نن مي طبيعت يو څه برابر وو او د څو لحظو لپاره مي هيره کړې وې اوله خپلو ملگرو سره مي يو څه و خندل.

خو د خندلو په وخت مي هم نه بي هيره شوې ، ما به دا گمان کاوه چي ته هم راسره بي او د خندا لامل مې ته بي.په رښتيا چي اصف خان زما ډير خيال ساتي او ډيري زړه راسره غواړي. ميلمستيا بي کړې وه ، ماته بي هم دعوت را کړی و ، ډير شه وخت مي تير شو او دا ارمان به راته ودریدی چي کاشکي ته ژوندی واي او مادرت هره خبره او هره څه چي به په ميلمستيا کي تيار شوي وؤ هغه ټول ويلي واي.ستاد اعادت مي ډير خوښ و چي کله به زه يوځاي ميلمه وم نو بيرته چي به کورته راتلم ، تابه له هرڅه مخکي د ډوډی پوښتنه کول ، چي څه شي بي پاخه کړي وؤ؟ شيان بي پاک وؤ ، تا ډوډی لږ خوړل او که ډيره؟ بده خوبه نه وي درباندي لگيدلې؟...خو افسوس افسوس افسوس....

هيڅ په لاس نه راځي بغير د افسوس او ارمان کولو څخه.زه بڼه پوهيدم چي ډير درباندي گران وم بيله ما ژوند نه شي کولاي ، ستا درښتيني مينه حقيقت راته څرگنده شو.ته د درواغو او دوکي ورکولو له جملي څخه نه وې.ته د بي وفا ووله جملي څخه نه وې ، پرتا وفا خلاصه وه او هيڅ زور بي نه درباندي رسيدی. ستا سره وفا اورښتينيولي هيڅ مقابله نشو اي کولاي. زه ستا مجرم اوستا قاتل يم ، بل څه خومي په وس کي نه دي اوس پرته د دې چي ستا يادونو ته وژاړم او يو څه کرار خپل نا کرار زړه ته ورو بڅښم.تاته دي الله جل جلاله هيڅ سزانه درکوي ، زه په خپل ځان خپله شاهدي ادا کوم چي زه دي قاتل يم ، تاته چي هره سزادرکول کيږي ماته دي خداي جل جلاله په دواړو جهانو کي را کړي.په دې خو پوهيږم چي د دې دنيا په سزاخو مبتلا مبتلا يم او اميد لرم چي داخرت سزابه هم زما په نصيب وي.اوف !!! که ته ژوندی واي اوزما دا حال دي ليدلي واي نوبه





## که زه درسره نه وم؟ (ناول)

درته معلوم شوي وه چي پرما څه تيريري. دخداي جل جلاله بختوره وي چي ددنياهه ټولو مصيبتونو څخه دي ځان خلاص کړ او زه دي ورته يوازي پريښودم زه به په دي لويديلي وجود څنگه له دي ټولو مصيبتونو سره مقابله وکړاي شم؟ ته وي چي زه دي له هرډول مقابلې سره اشنا کړم او هيڅ شي ته به مي وارنه وخطا، خونن زه ډيريبي وسه او تنه يم زه ستا پرته هيڅ نه يم، کله چي دي زه پرايښي يم له هغه ورځي څخه تر اوسه ځان تنها اوبي کسه احساسوم. دغه څو جملې مي وليکلې او بيا مي له اصف څخه بخښنه وغوښتل، هغه راته داسي حيران پاته و څوما ورباندي رغ کړل، کله چي يي راته پام شو، نويي راته وويل:

(زه په ولاتاته حيران پاته يم، څنگه يو په يو دي ټول ژوند ته بدلون ورکړ؟ لومړي څنگه وي او اوس څنگه شوي يي؟ ټول چورت دي له قلم او کتابچي سره وي. داسي ظلم له ځانه سره مه کوه، اخير به ليوڼي شي او مخلوق به په ځان وخنډوي؟)

يا! انشاء الله هغه حد ته به ونه رسيږم، خوزه څنگه وکړم؟ پرته له قلم او کتابچي څخه په بل هيڅ شي مي پام نه غلطيري. دغه کتابچه او قلم دي چي زما چورت او فکريي پريلي خواړولي دي.

زه ولي تاته څه نه وايم، خوله تاهيله کوم ته هم بيا څه مه راته وايه. ده غريب به نور څه نشوراباندي کولاي نوبه يي خپل کار ته پريښودم. وخت ناوخته شوي و، د خوب ځاي يي راسم کړ، په ځاي کي بیده شوم، خوب نه راتلی پر خپل ځان او حال مي ډير افسوس کاوه، حيران به پاته وم چي رښتيا هم زه په څه اخته يم او څه کوم؟ ټول دنيايي کارونه خو وه راڅخه پاته، دکور کارونه مي لاهم نشو کولی.

زه په دغو خپلو تيرواو او سنيو يادونو کي غرق وم چي ناڅاپه مي ساه بنده بنده کيده او پرسرمي ورسره درد شو، تقريباً پنځه دقيقې مي ساه بنده بنده کيده بيرته سمه شوه خود سردرد مي لاهم پسي شديد کيده. اخيره ځان وبيږيدم چي داسي نه وي دلته پسي مړ شم. په تاوان خويي پوهيدم ځکه دغه شپه مي ډير له اندازې زيات چورت وواهه. خپله خومي څه نشو کولاي نومي اصف خان



## که زه درسره نه وم؟ (ناول)

ته زحمت ورکړ او هغه مظلوم مي د شپې په دريو بجو له خوبه را کښينوی، هغه هم سره وار خطا  
شو او د یرژراغی پوښتنه يي راڅخه وکړه چې  
(خیرت خوبه وي درته؟)

خیر او خیرت دی یاره! زه یو څه مریض شوم. یو وار مي ساه بنده شوه او سر مي هم درد ورسره شروع  
کړ، خو ساه بندي مي ورکه شوه او د سردرد مي لاندی ورک شوی. کچیري کورد سردرد گولی. وي  
راته رايي وړه بيخي د سردرد مړ کړم. دي هم په گولی. پسي کورته ولاړی او گولی. يي راته راوړې.  
ډیرمي پرسردرد و و دوي گولی. مي له پاکته څخه راوايستې، غوښتل مي چې تيري يي کړم، گولی.  
مي لاتيري کړې نه وي چې د شاه په تخته پسي غوڅار شوم.



## دوهم څپرکی

کله چې پرسد شوم گورم چې په روغتون کې راته سیرومان چالان دي، دوه ډاکټران مي یو یوې خواته او یو بل ډاکټر مي دابلي خواته ولاړ دی، ماته یې مبارکي راکړه. زه یوڅه وار خطا وم خوبیا هم حیران دې مبارکۍ ته شوم چې دڅه شي لپاره مبارکي راکوي، پوښتنه مي ځني وکړه چې خیرت خوبه وي؟ یوه ډاکټر راته وویل:

(مورډرته دنوي ژوند مبارکي درکړه، دخداي جل جلاله نیک بخته بنده یې چې روغ پاته شوې؟) دډاکټر په خبره حیران پاته شوم چې څنگه روغ پاته شوم، ماورځني پوښتنه کوله چې دوهم ډاکټر راته وویل:

(پرتاتیره شپه مغزي سکتته راغلې وه، داسکتته له ډیرغم، پریشاني او له زیاتو چورتونو څخه پرچاراځي، خوپه کم چا چې په دومره تیزصورت سره راغلې وي بیاڅوک نه دي ځني پاته شوی، بس یوازي ته وي چې له دې سکتې څخه روغ رمت وتلی یې. پام دي وي که دوهم ځل درباندي داحمله راغله نوله ژوند سره به دتل لپاره خداي جل جلاله په امانې ووايي).

ماپه زړه کې داویل چې کاشکې خونه وای پاته شوی. دخپلې راپېښې شوي ناروغۍ څخه په روغتون کې خبرشوم، چې تیره شپه داصف په کور کې راباندي حمله راغلې وه. اصف خان هم په روغتون کې دوې ورځې راسره و، وروسته ډاکټرانوراته اجازه راکړه اوله روغتون څخه یې خارج کړو. کورته نه ولاړم له اصف خان سره دده کورته ولاړم ډیرنصیحتونه یې راته وکړل (چې ته ولي داسې له ژونده ناامیده یې؟ باید له ژونده خوند واخلي. ژوند په ناامیدی اوناهیلي نه تیرېږي. اخیردخپل کوراوخپلوملگرواودوستانو په خاطر خوباید دځان خیال وساتئ. ته پوهیږي خداي جل جلاله مه کړه که مړشوی وای نوبه پرمونږ څه تیریدل ولي دغسې له ځانه سره کوي اوولي دغسې له مونږ سره کوي، اخیرخودځان حفاظت فرض دی) داصف له خبرومتاثره شوم اوورسره مي داکلک هوډ وکړ چې پس له دې به نورنه غم وي اونه پریشاني. کله چې مي دغم نوم



## که زه درسره نه وم؟ (ناول)

ورته واخيستي خپله دخاطراتو کتابچه مي را په ياد شول، دستي مي اصف خان ته وويل چي وروره زما کتابچه؟ ځکه زما بي له کتابچي يوه ثانيه هم کرار نشته.

اصف راته وويل :

(دغسي، اوس دي راسره وعده وکړه چي نوره غم او پریشاني نه وي، اوس بيا د کتابچي پوښتنه کوي. زه پوهيږم چي ټول غم درته کتابچي جوړ کړي دی له هغې څخه دي خلاصومه او هغه به اورته واچوم)

ماژر ورته وويل چي گوره چي اورته يي وانه چوپي؟ رښتيا هم په هغه کتابچه کي زما ټول ژوند دی، که دي له کتابچي خلاص کړم زه به هم مريم. اصف خان بيا راته حيران پاته شو چي دي ولي دومره ټينگار ددومره زحمتونو او ناروغۍ سربيره په کتابچه باندي کوي، راته يي وويل:

(اوس خونه کيږي، سبا يي درته درکوم. اوته بايد ډير استراحت وکړي داځکه چي ډاکټرانو ډير ټينگار ستادا استراحت کوي. ته نه بايد يو څو ورځي پر ځان فشار راولي. له کتابچي دي بيغمه شه سباله خيره يي بيرته درته درکوم)

ما چي اصف ته وکتل چي زما خبره نه مني نو مي ورته وويل: اوس چي راته کتابچه نه راوړي نو يوه وعده به راسره کوي چي زما کتابچه به نه گوري؟ دغه وعده راسره وکړه نور نو بيغمه کيږم. اصف خان هم وعده راکړه چي صحي ده نه يي گورم. څه ځني غواړم (که مي ستا کتابچه وکتل زما څه به هم ليونی جوړ شي.) تر ډيره راسره وو اخير مي ورته اجازه ورکړه چي نور مي يوازي پريږدي..

اصف خان چي کله کورته ولاړی په خپله وعده يي وفا ونه کړه زما کتابچه يي را اخيستي وه سرتريايه يي لوستي وه. مانو په خپله کتابچه کي زما دژوند ټوله کيسه په داسي ترتيب او تفصيل سره ليکلې وه.



## دریم خپرکی

ما به ټوله ورځ د جمیل کا کاپه کورکي تیره کړه. پرسپوږمې خاله زه ډیر په دې خاطر گران وم چې ما به له دوي سره همیشه په هر کارکي مرسته کوله او هم به مي ورته له بازاره کوم شيان چې د دوي په کاریدل ورته راوړل به مي، دا ځکه چې دوي په کورکي بل نارینه ماشوم نه درلودی. یوه لوريي درلوده خانگه چې هغه پردوي ډیره گرانه وه او زه یې نه په کیده چې بازار ته یې په سودا پسې ولیږي، یوزه وم او هر وخت به بازار ته په شیانو پسې تلم دخپل کور او د دوي دکور سودا مي یوځای راوړل. د خانگې به هم راسره وخت ښه تیر وو، د باندي به دا نه وتله، مونږ به په کورکي بازی کولی. زه پنځلس کلن وم او خانگه لس کلنه وه دواړه داسي غتیدو چې بیخي زمونږ کورنۍ راته حیراني تللي وې، ځکه په دغه موسم کي هم هلک ژر غتیري او هم نجلی. زه به له خانگې سره دومره خوشحاله وم چې اخیر خوبه خپل کورته په شپو شپو نه تلم او د دوي په کورکي به پاته وم. زما دکورنۍ له خوا به هم پر ما د افشار نه وچي ولي هلته پاته کیږم، ځکه دوي راباندي خبر وو چې زه له دوي سره مرسته کوم او دوي هم زما مرستې ته ډیره اړتیا لري او له بله پلوه سره گاونډیان و. گاونډیتوب چې څوک وپالي ډیر خوند کوي، داسي سره معلومیري لکه یوه کورنۍ چې وي. اوبل د اسلام سپیڅلي پیغمبر (ص) حدیث شریف دی چې باید د گاونډی ډیر خیال وساتل شي په حال یې هر څوک ځان خبر کړي او یوله بل سره مرسته وکړي. په خوشحالی یې خوشحاله خوپه غم یې ورگډ وي. زه به چې کله په ښوونځۍ کي وم چورت به مي له خانگې سره وو او دې ته به ښه تلواري وم چې ژر رخصتي شي او د دوي کورته ولاړ شم. یوه ورځ له ښوونځۍ څخه رارخصت شوم او په تلوار سره راغلم د خانگې کورته. کله چې یې کورته راوړسیدم گورم چې په دروازه باندي یې غټ قلف څړیږي او هیڅوک یې په کورکي نشته نه جمیل کا کاکا شته نه سپوږمې خاله شته او نه هم خانگه. لالهانده اوسرگردانه راغلم کورته له مور څخه مي پوښتنه وکړه مورې! نه جمیل کا کاکا شته او نه هم سپوږمې خاله. دوي ته خوبه کومه ستونزه پېښه نه وي؟ په کورکي غټ قلف څړیږي. مور مي راته ویل:

WWW.LARAWBAR.COM



## که زه درسره نه وم؟ (ناول)

(هغوي خو ولاړل مهاجر شول پاکستان ته. دلته دي سپورمې. خاله راغلي وه اوزما څه يې خدای په امانې وکړه، پرتا يې ډير سلامونه ويل، دا يې هم راته وويل چي فرید جان به زما له خوامچوي. راسه چي د سپورمې. خاله حق دي پرځای کړم. مورمې پرسرمچ کړم اوماورته وژړل. مورمې راڅخه پوښتنه وکړه چي زويه! ولي څه وشول؟ په څه شي ژاړې؟ )

ماورته وويل :

دوي نوزه ولي يوازي پريښودم ، خوزه به يې هم ورسره بيولي واي؟

مورمې راته وويل:

(زويه! ليونې شوی يې که دي بنګي کړي دي؟ ته خوزما زوي يې او هغو ته خو پردی يې) ماته مي دموردا خبرو هېڅ خوند رانه کړ له کوره په ژړا ژړا راووتم اود خانګې دکورله دروازي سره کښينستم اوبندي دروازي ته مي ژړل. دومره مي ژړلي وو چي له زياتي ژړا له امله هلته پسي ویده شوی وم. په خوب کي مي خانګه وليده چي راته وايي:

(فريده! مادخبرو ماما په دوکان کي غټه ناوکی وليده ، ته دا پسي واخله اوراته رايې وړه). زه هم پسي ولاړم ناوکی مي دخبرو ماما له دوکانه ورته واخيستل او خانګې ته مي ورکړه خوبيا راته وايي:

(زه درڅه خوابدي يم؟ زمونږ کړه بيامه راځه ، بالاستاسره لوبي نه کوم له دې ناوکی سره لوبي کوم. ځه بيا زمونږ کورته مه راځه). زه ورته زاري کوم چي مانو څه کړي دي چي راڅخه خوابدي شوي؟

داراته وايي :

(ستا مور زه وو هلم اوس مي ستا څه هم خوابده ده ، څه چي بيادي ونه وينم. زه يې له کوره په زوره راوايستم او خپل کورته راغلم) مورته مي په زوره وررغ کړل اي مور! دمورپه ويلو سره له خوبه



## که زه درسره نه وم؟ (ناول)

راوینس شوم گورم چي هلته دڅانگې دکور له دروازي سره پروت وم. له هغه ځايه راغلم کورته.  
دمورمي راته پام شو چي طبيعت مي برابر نه دي رانغ يي کړل

(فريده زويه! ولي داسي خوابدي يي؟ موردې له تا جارشي ما درته ستا دخونبي شيان پاخه کړي  
دي. ته ورته وگوره وريجي اوچپس. په مور خوگران يي) ما ورته بهانه وکړه چي زما هيڅ شي ته زړه  
نه کيږي. نن يي راته ډير کورني کار را کړي دی هغه ليکم سبایي راڅخه غواړي.



## څلورم څپرکی

پنځه کاله یو په بل پسې تیر شوي وؤ او مانو خانگه او کورنۍ یې بیخي له ذهنه څخه ایستلي ول. ټول چورت به مې له خپلو درسونو سره و او دا ارمان مې درلودی چې په راتلونکی کې یو تکړه او ماهره انجینر شم. اخیرې کال مې وچې له بنوونځۍ څخه فارغیدم او د کانکور لپاره مې ښه چمتووالي نیولی و ترڅو وکولای شم خپلو هیلو او ارزوگانو ته ورسېرم. د کانکور د ازموینو ورځې شپې یو په بل پسې تیریدې چې پلار مې له دې فاني دنیا څخه د تل لپاره سترگې پټې کړې. د پلار مرگ مو ټولې کورنۍ ته غټه ضربه ورکړه خصوصاً ماته دا ځکه چې د ټول کورس پرستی ماته راله غاړې شوه او د دې سرپرستی او مسولت سره مې د ژوند ټولې هیلې له خاورو سره خاورې شوې او زه بیادې اندازې ته ورسیدم چې هیڅ مې بیا په فکر کې هم نه دي راگرزیدلي چې زه دې بیا په خپل ژوند کې درس ووايم .

د ځوانۍ مرحلې ته رسیدلي وم او مور به مې راته ډیر ډیر ویل چې (زویه! اوس دي وخت ددې رارسیدلي دی چې خپل ژوند برابر کړې او د ځان لپاره د ژوند ملگرې پیدا کړې؟) خو ما به مې مور ته ویل چې زه به اوس له دې کاره تیر شم، وخت خومې لاپاته دي یوڅه عمر به لانور صبر شم، له یوې خوا به د کور مشکلات سره لږ شي او بل پیسې به یوڅه سره برابري کړو واده خو په هروخت کې کیږي. خو په مور مې ډیر گران وم او بل دمور زړه وي اولاد یې دمینې څخه ناخبره وي راته ویل به یې (زویه! زه خواوس لا ژوندۍ يم څومې ستانا وې نه وي لیدلې ارمانونه به مې نیمگړې پاته وي، ستا د واده ارمان لا په زړه کې لرم، بیا که مړه هم شم پروا نه کوي) ما هم دمور خبره په ځمکه کې نشوای غورځولای نومې خپل اختیار مور ته ورکړ چې ته پوهېږې او کار دي په هرځای کې چې ښځه راته کوې زما درسره خوښه ده. مور مې هم زما دا اختیار په ورکولو سره خوشحاله شوه. له هر دو ست او خپل څخه به یې پوښتنې کولې چې (د فرید لپاره چیرې دوستي وکړم؟) له هر چا سره به یې مشورې کولې چې ښه ښځه ورته وغواړم، چې هم ښایسته وي او هم کاریگره. په اوس عصر کې خودغه دواړه شیان ډیر ضروري وي، هرڅوک چې له چا سره دوستي کوي نو دغه دوو شیانو ته ډیر پام کوي چې هم ښایسته وي او هم کاریگره. که بد رنگه وي هغې ته گوري لاهم نه. اخیره د ټولو





## که زه درسره نه وم؟ (ناول)

دوستانو او خپلوانو په مشوره يي راته داشرف اكا لور انتخاب كړه چې هم بنايسته ده هم كاريگره او يو ډير بڼه خوي لابل پكښې كې و هغه داچې دينداره هم ده. نومي مور او خونوري بسخي داشرف اكا كورته په مرکه ولاړلې، هغوي هم ورسره خوبه كړي وه. په يوه اوونۍ كې يي ورته ستن اوتار وركړل!

يوخو ورځې موبه كور كې خوشحالي شوې اوزه هم ډير خوشحاله وم داځكه چې لومړۍ كوزده ډير خوندلري اودانسان ژوند ته سل فيصده بدلون وركوي، بيخي دهغي ورځې تعبيرنشم كولاي واقعا چې دكوزدې په كولو سره مي داوړو ډير درانه بارونه سپك شول اوزيات راحت مي احساساوه. لنډه داچې دا خوشحالي مي ترواده پوري دوام وكړ. ټوله كورنۍ، خپلوان اودوستان مي راسره زيات خوشحاله وو. واده مي لانه وو كړې چې دجميل كاكا كډه بيرته له پاكستانه څخه افغانستان ته وروسته دپنځه نيمو كلونو څخه راوريښيده خوماچې كومه مينه اومحبت مخكې ورسره درلود اوس مي ورسره نه و اونه مي غوښتل چې ورسره ووينم لاهم، خومورمي ددوي په راتگ زياته خوشحاله شوه اودستي يي دوي ټولوته ميلمستيا وكړه. دميلمستيا په ورځ مي مورته بهانه وكړه چې زه هم يوځاي ميلمه يم. مورمي راته ډيرو ويل چې (كه كورپاته شي نو به بڼه وي اودجميل كاكا سره به خبري وكړې، هغوي هم ستا دليدلو شوق لري. پخواخو ډير درباندي گران وو؟) خوما بيا هم ورته بهانه كوله چې اوس مي ملگري راته انتظار دي، بل وخت به ورسره وگورم مورمي هم نوره راته ټينگه نه شوه زه او اختيار يي سره پريښودو. له كوره څخه راووتم او په بازار كې مي له يوملگري سره په هوتل كې ډوډۍ وخوړله ما بنام ناوخته كورته راغلم جميل كاكا او كوچنيان يي خپل كورته تللي و. مورمي ددوي دټولو په اړه زيات څه راته وويل خودځانگې په اړه يي بيخي زيات راته وويل چې (له هغې څه اوس داسي يوه بنايسته پيغله جوړه شوې چې څه درته ووايم.

داسي سترگي داسي پزه داسي وينستان داسي).... خومايي له خبرواو دځانگې دزيات صفت كولو څخه صرف نظر وكړ اوبله موضوع مي راواخيستل، دمورمي سرلانه شوراباندي خلاص چې زه ولي ددې خبروته بڼه غوږنه نيسم.



## پنځم څپرکی

يوه ورځ مي غوښتل چې بازار ته په کوم شي پسې ولاړ شم، له کوره راووتم، گورم چې جميل کا کا هم دبازار په خوا روان و، په خيره کي يې ډير بدلون راغلی و. وينستان او پيره يې سپين شوي وو. زه چې يې کله وليدم نوزيات خوشحاله شو او ټينگه سترې مشې يې راسره وکړه، راته يې وويل:

(فريده زويه! ماشاء الله دادی ځوان شوی يې؟ په رښتيا چې ډير درڅخه خوابدی يم؟ مادومره اوږده مسافري وکړه او ته يوواري تر کوره هم زما پوښتنې ته نه راغلي؟ زمونږ کور خولا خیر، په خپل کور کي هم راڅخه پټ شوې، ولي دغسي کوي؟ څه مي درسره کړي او څه بد مي دررسولي دي؟ ته نه پوهيږي چې ته څومره په مونږ گران يې؟ څه ووايم دا اوسني ټول ځوانان دغسي وي لکه ته)

زما څخه نوره لاره ورکه شوه او هيڅ بهانه هم په ذهن کي نه سره جوړيده، نومي ورته وويل:

جميل کا کا ته باور وکړه چې زه نن ما بنام ستاسو کورته در تلم. مور ته مي سهار لاويلي چې زه نن شپه د جميل کا کا کره ځم. زه اوس دومره بوخت يم چې بيخي د سرگړولو ته لا نه خلاصيرم. ته پوهيږي چې د کور مسوليت څومره... له کمه وخته چې مي پلار مړ شوی بيا مي کراره ورځ نه ده ليدلې. نو ما مه ملامتوه او مه مي په اوسني ځوانانو کي حسابوه، هغسي هم نه يم.

(ته هم رښتيا وايي چې د کور مسوليت سړی ليونی کوي. ستا له پلاره سره دي

الله جل جلاله پاک ښه وکړي ډير مشرفه او نیک بخته و، الله جل جلاله دي جنتونه ورنصيب کړي. ښه خيره دي خو ايمان او باور لرو چې ټول به مړه کيږو، څوک مخته څوک شاته. ژوند ټوله د سفر مثال لري، هريو به تر خپل منزله پوري رسيږي. دا دنيا خو خير ډيره بي وفا ده، له هيچا سره يې وفا نه ده کړي. الله جل جلاله دي هغه دنيا راته جوړه کړي )

\_ هو جميل کا کا! ته هم رښتيا وايي. څومره دا انسانان په دې خطاء وتلي دي او بيخي يې مرگ هير کړی دی. اصلي خو هغه بله دنيا مهمه ده، خداي جل جلاله مهربانه دي. ښه نو اوس چيري روان وي او څه کوي.



## که زه درسره نه وم؟ (ناول)

(دکورشیان مو خلاص شوي و، اوږه اولرگي هم رانیسم، ته نه يي خلاص چي يوازي لرگي راته راوړې؟ دانورشیان به زه خپله یوسم) ولي نه يم خلاص، دلرگو په ټال کي یواند یوال لرم زه هم دکورلپاره لرگي ورڅخه رانیسم. داسي وچ لرگي به ځني دررانیسم چي ورته حیران به شي. څه وخت ته دي په کار دي؟

(همدانن مي په کار دی. واخله داپيسې درسره واخله. زیاته مننه چي دلرگوله جنجاله دي خلاص کړم)

پسي مي له جميل کا کا څخه راواخيستي، لومړی مي دخپل کورلپاره کوم شيان چي يي په کار وؤ هغه راوړل، ورپسي دجميل کا کا په لرگو پسي ولاړم. لرگي مي ورته رانیول او په يوه رخشه کي مي ددوي ترکوره راوړسول. دروازه مي وروټکوله گورم چي سپوږمۍ خاله راووتل، زه يي ونه پيښم ځان مي ورته معرفي کړ. وروسته له ډيري خوشحالی څخه يي په سرمچ کړم. ماهم په لاس مچ کړه. کورته يي وروغوښتم خوماورته وويل چي جميل کا کالرگي راڅخه غوښتي وؤ، يوار به دلرگو کاروکړم.

لرگي مي درخشه وان سره ټول ځاي پرځاي کړل. رخشه وان ته مي دلرگو دراوړلو پيسې ورکړې او هغه مي رخصت کړ او زه خپله ورغلم دننه کورته.

سپوږمۍ خاله راته چاي برابري کړې وې. چاي يي لانه وې راته اچولې چي څانگې ته يي ورځ کړل چي (راشه فرید زوی مي راغلی؟ چاي هم ورواچوه) څانگه هم راغله خوني ته. کله چي مي سترگي پرڅانگې ولگيدلې بس نو ....

په هغه ساعت مي قيامت په سترگو وليد، عقل مي له لاسه ورکړ، يوقسم ته حالت راباندي راغي چي ما په ټول ژوند کي نه ووليدلي اونه مي هم احساس کړې و، په هيڅ ډول سره دهغه حالت بيان نشم کولاي اونه هم په پوه شوی يم چي داولي داسي شوم. دڅانگې په لاس کي دچاکليټو خلطه وه، دهغي خلطې خوله خلاصه وه، له سلام ويلو وروسته راغله او چاکليټ يي زما په سر راواچول. مبارکي يي راته راکړه اوراته وويل:



## که زه درسره نه وم؟ (ناول)

(خداي جل جلاله موهميشه خوشحاله لره) په لاس يي ستړې مشې راسره وکړه، وروسته د سپوږمۍ خاله له څنگه سره کښينستل. ما او سپوږمۍ خاله خبري سره کولې خو څانگې سرکښته اچولې او ځان يي د خونې په فرش بوخت کړې و، هيڅ يي هم نه ويل، کله به يي ځان په گيلاس بوخت کړ، کله به يي په ترموز، خوپورته يي نه کتل خاموشي يي اختيار کړې وه. سپوږمۍ خاله راڅخه پوښتنه وکړه چې (اوس خوبه دستي واده نه کوي؟) ما ورته وويل:

اوس خوبېڅي ژمی دی، که خداي جل جلاله راسره مل ونو په راتلونکی دوبي کي به واده وکړم.

— هورښتيا چې ژمی دی (کله ناکله دي له ميرمني سره وينې؟)

— ورته ومي خندل او په خدا کي مي ورته وويل:

تراوسه نه ډير ځلي يي دعوت کړی يم خوزه شرميرم نه شم ورتللی.

(په دې کي نو شرم څه مانا لري، خپله ميرمن دې ده. په ازاده توگه سره ورځه، بيا به دي له واده وروسته ارمان کيږي چې ولي نه ورتللم)

دوې ورځي ژوند دی په خوشحاله يي تيروه. که زما منې نو ډير خوند په دغه کي دي چې له واده څخه مخکي ورسره ووينی.

— څه درته ووايم سپوږمۍ خاله! هيڅ زړه نه شم کولاي او نه دومره زړه وریم.

زما ددې خبرو په کيدو سره څانگې و خندل خوراته کتلي يي نه دي، سپوږمۍ خاله راته وويل:

(نارينه خودغسي وي (په خدا، خدا) له واده مخکي زړه نه لري اوله واده وروسته يي بيا نه مني چې زه بي زړه نه وم. ښه نو په خپل کار خپله ښه پوهيږي زه خودرته وایم چې ورځه) مونږ په مجلس اخته وچي ترغورېمي دکوچنی او از شو. له سپوږمۍ خاله څخه مي پوښتنه وکړ چې دا کوچنی څوک دی؟ سپوږمۍ خاله راته وويل:

(زويه! دا زما زوی دی کله چې پاکستان ته ولاړم هلته راته الله جل جلاله پاک دوه زامن راکړه)

دکوچني ژړا پسي ډيريده ترڅو څانگه ورولاړه شوه او کرار يي کړ. ما هم چاي ډيري څښلي وې



## ڪه زه درسره نه وم؟ (ناول)

اوڍير مجلس مي له سپورڊمي خاله سره وڪر، وروسته مي اجازه ڏني و غونبته هغي هم راته اجازه راکرہ اوراته ويبي ويل چي (ڪله ناکله راءه) ماهم ڙمنه ورسره وڪرہ اوله ڪوره بي راو وتم. هرہ ثانيه اودقيقه مي خانگي يوڍ اوبلي خواته ڪيده، داگمان مي ڪاوه چي خانگه خوني ته راءي دچاڪليتيو خلاصه خلتہ بي په لاس ڪي ده، زما پرسريبي را اچوي او مبارڪي راکوي.



## که زه درسره نه وم؟ (ناول)

### شپږم څپرکی

اوونۍ لانه وه وتلې چې زړه مي له اندازې زيات دځانگې دليدلو لپاره ناکراره شو، ځمکي ځاي نه راکاوه او نه مي پرهېڅ ځاي طاقت کيده. حيران خپل ځانته پاته وم چې دا ولي داسي شوم، څنگه دومره ژر او دومره زيات يې ليدو ته ناکراره شوم، داهرڅه مي شاته پرېښودل او دستي په هغه ساعت دځانگې کورته وراغلم تقريبا د شپي اته بجې به وې، له ځانه سره مي دځانگې د ورونو لپاره کالي او بعضي نور د ضرورت وپشيان راواخيستل. دروازه مي وروټکوله جميل کاکا راته راغی، دروازه يې راته خلاصه کړه او زما په ليدو ډير خوشحاله شو. کورته سره ننوتو، له سپوږمۍ خاله او ځانگې سره مي سترې مشې وکړه او ټول په خونه کي سره کښينا ستو .

کله مي چې سترگي د دوهم ځل لپاره پر ځانگې ولگيدې ټوله ناکراري مي په هغه دم ورکه شوه او هېڅ دا تصور مي نه کاوه چې زه دی ددې لپاره دومره ناکراره شم. سپوږمۍ خاله ته مي کم شيان چې ددې د زمانو لپاره راوړي وؤ ورکړل او ورته ومي ويل:

دا ستا د زمانو مبارکي ده. دا په ډير څه راڅخه قبول کړه. په نرمه خندا سره مي ورته وويل چې (برگ سبز تحفه يې درویش) سپوږمۍ خاله راته وويل :

(ستا خالي راتگ مونږ ته پوره دنيا ده، چې موږ دي په ياد شو، د الله جل جلاله دي په ياد شي، دا د درویش تحفه نه بلکي ټوله دنيا دي راته په تحفه کي راکړه. اول خودې شيانو ته ضرورت نشته زمونږ او ستاسو په منځ کي)

\_ ضرورت خونه و، خوماته دابنه خوند نه راکوي چې ديو چاکره ولاړ شم او هغه هم خالي لاس. دومره شيان مانه دي راوړي چې د پوره دنيا ارزښت دي ولري، ستا د زمانو بلا دي واخلي .

جميل کاکا راته وويل:

(دا واري خوله شيانو سره راغلې خو که بيا راتلې پام دي وي چې هېڅ شي به نه درسره راوړي؟) زه يې مجبوره کړم او دا وعده مي ورکړه چې بيا به خالي لاس وراځم .



## که زه درسره نه وم؟ (ناول)

له جمیل کا کا خخه مي دپاکستان دتگ په اړه وپوښتل چي ولي ولاړئ اوولي دومره زیاته موده هلته تم شوی؟

راته يي وويل:

(زما يوه سپين سرې مور وه، دهغې داهيله او توقع وه چي زه هلته په کډه ورشم اوله دې سره يو ځاي ژوند وکړم زما دوه نور وروڼه هلته په پاکستان کي دټوکرانو په يوه کمپنۍ کي کار کوي. ښه گذاره يي کيږي او زیاتره وخت يي ماته هم دلته پيسې رالېږلې. نو په همدې خاطر مي مور راته احوال رالېږلې و، دمور ځواب مي نه درلود، ما هم کډه وربار کړه او ورغلم)

په پاکستان کي بيا چيري اوسيدئ؟

په کراچي کي، کراچي دومره غټ ښار دی چي کله دهغه ځاي له موټرو انانو خخه پوښتنه وکړې چي د کراچي ټول ښار دي ليدلی؟ خودی به درته ووايي چي يا، که څه هم دډيرو موټرو انانو له څلوېښتو کلونو خخه زیاته موده دموترو انۍ کيږي خوبيا هم پکښې نابنده وي. او ديو ملگري په قول چي هغه به راته ويل چي کراچي په نړۍ کي پنځم غټ ښار دی. نو کراچي دومره ښار دی او دپاکستان غټي غټي کمپنۍ په کراچي کي دي. (فريد جانه! ته باور په خداي جل جلاله وکړه چي دومره ارزاني ده هلته چي په درې زره ددې ځاي په افغانيو ديوه کوچني کور ښه گذاره کيږي. شپه او ورځ برښنا لري. خپل گازيې سراو کال وي، اوبه خويي دي پريمانه. دژوند کولو لپاره خودي دغه شيان. هرڅه له خپله لري، زراعت او صنعت يي ټولي دنيا ته صادر يږي. زمونږ په وطن کي خو بدبختي ده، کني پاکستان افغانستان له انگریزانو خخه ازاد کړی دی. خومتاسفانه چي اوس افغانستان سل کاله لانور هم په پاکستان پسي نه شي رسيدلای. دهغه تکنالوژي اوس له اروپا يي هيوادو سره برابره ده. دتعليم لپاره يي دومره اسانتيا وي برابري کړي چي که په يو غره کي لا کوروي هلته به يي لیسې او پوهنتون وي او دژوند هر سهولت به ورته برابري شوي وي. زويه! چي درته گډ شم عقل به دي درگړه وکړم) رښتيا هم چي زه ورته حيران تللی وم.



## که زه درسره نه وم؟ (ناول)

د جمیل کاکا په خبرو کي ورو لویدم مخ مې خانگې ته ورواړوې او له هغې مې پوښتنه وکړه چې ستاهم پاکستان خوښ شو؟

هغې راته له شرم او حیا څخه په ډکه انداز سره راته وویل:

(یا رنگ دی ورک شي، زما خوداسي نفس کي تنگ وو چې بیخي زهره مې کي چاوده). خانگې چې کله د نفس نوم واخیست په زړه کي مې ویل چې قربان ستاله نفس تنگې څخه، کاشکي خو چې زه درسره وای چې ستانفس تنگ شوي وای او ما ستا لپاره د دنیا ټولې خوشحالی درکړې وې. کاشکي ستانفس تنگ شوي وای او په یو ډول نه یو ډول سره مې ستا وخت شه درتیر کړې وای. د فکر دنیا غرق کړي وم خو څانگه لار غیده، بیا ورته متوجه شوم چې دې ویل، هلته گاونډیان لاهم یو د بل کورته نه سره ورځي، هر څوک ویریري او هر څوک د بل له شناخته څخه بیزاره وي، مینه محبت نشته په دې خاطر مې بیخي نه دی خوښ. جمیل کاکا بی خبره غوڅه کړه، چې ورکه شې دادي د اوس خبري دي. ماته خوتا یوه ورځ هم ونه ویل چې زمانفس تنگ دي. اوس خویی غیبت مه کوه خومره مو وخت بنه تیروؤ او خومره خوشحاله وؤ. که نور هیڅ نه وي، ارزانې خوښه پریمانه وه. خانگې په قهرجن ډول ورته وکتل او ورته یې وویل:

ما خودي الله جل جلاله په ټوله عمر بیانه ورولی، دخپل هیواد یوه ثانیه ژوند دهغه ځای د لس کلونو ژوند څخه بهتره دی.

سپوږمې خاله مخ راواړوه او ماته یې وویل:

(فریده زویه! دوي خودي بنه سره اخته کړل، اوس نو تر ډیرو د دواړو دغه حال وي. بل بحث ورته راواخله چې ته خفه نه شې. ماد جمیل کاکا او خانگې له خبرو څخه د خانگې په خاطر ډیر زیات خوند اخیست. زه خود خانگې خبرو ته لیونی وم، خود سپوږمې خاله خبره مې ومنل او دوي مې له دې بحث سره خلاص کړل. لنډه دا چې کله به مې څانگه ویا د بدل نو د دوي کورته به راتلم او خبري به مې ورسره کولې. سم دم لیونی شوی وم. کله به مې چې څانگه په اوونۍ کي ونه لیدل او ربه مې اخیست. خپل ځان او میني ته مې حیران وم. چې نه مې خانگې ته دخپلې میني اظهار کولای شو





## که زه درسره نه وم؟ (ناول)

اونه مي هم جميل کا کا او سپوږمى خاله ته خپل ضمير به راته دا اجازه نه را کول چي يوداسي کارو کړم چي دهغه په کولو سره د دوي زړونه ورمات کړم نه مي ورته ويلاي شول اونه مي زړه ځني صبريدلاي شو. هک حيران پاته وم، چي يو ځاي مي کوزده له بل چا سره کړې او بل راته الله جل جلاله په تقدير کي دا پيښه راته ليکلې وه چي زه به له ځانگې سره مينه کوم د الله جل جلاله کارونو ته حيران پاته وم. په هيڅ نه پوهيدم اونه مي په هيڅ سر خلاصيدى، په يوه عجيبه حالت کي مي قرار درلود چي نه مي ورته د حل لاره پيدا کولاي شوه اونه مي له دې مشکل نه ځان خلاصولاي شواي. الله جل جلاله ته به مي ډيري زاري کولى چي اي باداره! ته خوراته يوه دحل لار پيدا کړه، زه دي په څنگه يو مشکل کي راگير کړي يم که خپله کوژدنه پريردم نو دا کار هم راته مناسب نه بنکاري. عالم او جهان به راباندي خاندي او ددوي به ريشخند وگرځم او ورسره به زيات سوالونه ورته پيدا شي چي څنگه واده يي نه وو کړى خپله کوژدنه يي پرېښوده؟ حتماً په دانځه کي يو مشکل وچي له واده څخه يي منځته ايله کړه؟ دهغې معصومي بدنمي هم راته گرانه بنکاريده او دا بيا ماته هم اسانه نه و چي مابه داسي يو کار کړى واي، په رښتيا چي کولاي مي هم نشو بس توکل مي په خداي (ج) کړ او هرڅه او ځان مي الله جل جلاله ته وسپاري کني داسي ورځ دي الله جل جلاله زما په ژوند کي نه حسابوي چي مابه څنگه هيره کړې وي او يا به ددې غم راسره ملگرتيانه وي کړې .



## اووم خپرکی

د واده وخت مي راورسید ، په بڼه ډول او سرنا سره مي واده وکړ ، ډيري پيسې مي مصرف کړې ، تر خوبيا داسي څوک پيدانه شي چي راته ووايي چي کاشکي داسي دي په واده کي کړي واي . کله چي د واده له مراسمو څخه خلاص شوم ، نو

الله جل جلاله راته د دنيا ټولي خوشحالي يوازي زما په نصيب کړي وې . دو مره به خوشحاله وم چي هيڅ د خفگان احساس مي نه کاوه . ته باور وکړه چي د ځانگې مينه مي هيره شوه او هيڅ مي دهغي خواته زړه نه ورتلی اوزياتره وخت به د شپې د خپلو انډيوالانو سره ميلمستياوؤ ته لاهم نه تلم يوه بهانه به مي ورته وکړه اوزه به کورځني پاته شوم ، تر دې اندازې پوري چي يوه ورځ مي خپلې مور هم پيغور را کړ چي پخوا خوبه دي يوه ميلمستيا نه پرېښوده ، اوس خودي له واده سره بيخي بدلون وکړ ، خوما به دهیچا خبرو ته غورځنه نيوه . ماته نوپه واقعيت سره مينې (ميرمن مي) دو مره مينه را کول چي زما څخه يي ټول ملگري او ميلمستياوي د دې په برکت سره راباندي پرېښودل ، داځکه چي چيري به زه تلم ، هومره به مي وخت هلته له چا سره نه تيريدی لکه دميني سره . په يو ډير عجيب اوله مينې او محبت څخه ډک حالت کي اوسيدم . په ځوانۍ کي به مي يوه اوونۍ کالي اغوستي وه ، خو کله چي مي واده وکړ له هغه وروسته به مي په اوونۍ کي درې جوړې کالي اغوستل ، ما به چي دنه اغوستلو ټنگار وکړ نوميني به په زوره راباندي اغوستل اوزه به د دې په ويلو سره خوشحاله هم شوم . يوازي کالي اغوستل نه و ، زما بوټونه به يي هم هر سهار رنگول ، او هر سهار به چي زه بازار ته راتلم نوعطر به يي هم په زور راباندي وهل ، ځني وختونه خوبه دوه ځلي هم دا کار تکراريد . په ما به يي سهار او ما بنام غاښونه برس کول ، که څه هم چي زه په ځوانۍ کي يوڅه لټوم د سهار لموځ به ډير وختونه راڅخه قضا کيده خو کله چي مي واده وکړ ، بيا زما څخه د سهار لمونځ نه دی قضا شوی ، ولي چي کله به مي ځان و اچاوه چي زه نن ډيري خوبه اوياب به مي ناروغۍ ورته بهانه کړه ، خوميني به په ډيره نرمه لهجه او په يوجاد وگرډول سره زه دې ته وهڅولم ترڅو له خواږه خوبه او خواږه او گرم ځاي څخه را ولاړ شم اولمونځ وکړم . دا خبره رښتيا ده چي ځواني غرور لري ، دهیڅ شي په کيسه کي نه وم ، حتا ي د خپل ژوند هم يوه ورځ په موټر سيکل سپوروم غوښتل



## که زه درسره نه وم؟ (ناول)

مي يوځاي ته ولاړشم خو تررسيد و مخکي له يوبل موټرسيکل سواره سره مي ټکر وکړ، ملامت راباندي هغه و، هغه ډير خوږنه و، مگر زما سراوراسته پنبه يوڅه خوږ شول، سرمي مات شوی و لږ وينه يي هم راايستل او پنبه مي ويني شوې نه وه خو کوټل شوې ډيره وه. له ټکره وروسته د ابل موټرسيکل سپورسري ترروغتونو راوړسولم. سريي راته پټی کړ او د پنبې تلویزوني عکس يي راڅخه واخيست، په عکس کي مي پنبه ماته نه بنکاریده، پنبه يي هم راته پټی کړه، يوڅه گولی اوملهم يي راته را کړل. کورته راغلم سترگي مي پرمور ولگېدې، هغي چي راته وکتل رنگ يي بدلون وکړ او ژرمي ورته وويل چي مورکی! کومه خبره نه ده سرمي لږمات شو، دروغتون ډاکټرانو ټينگار وکړ کني ما پټی. لانه پرلگوله بيا هم مورده او دمورزپه وي څه به باندي تير شوي وي، راويي ځغستل اوزما تراوږوي ځان لاندي کړ، ترخپلي خوني پوري يي راوړسولم. په خونه کي چي مينې زما د سريي او پنبه وليده ترخولي يي څه نه دي وتلي چي بيسده شوه. مورمي زه پريښودم مينې ته ورغله اونارې يي ورباندي وهلي. زما څخه هم ځان هيرشو او دميني په غم کي شوم، اوبه مي له تشنابه څخه راواخيستي، ورباندي ومي پانبلې، يووخت وچي مينه پرسد شوه، ماته يي وکتل راپورته شوه، دټولو په مخ کي يي په غيږ کي ټينگ ونيولم او په زوره يي راته ژړل، ماورته دلاسا يي ورکړه چي هيڅ خبره نه ده يوڅه مي سرخوږ شوی. بس کړه ژاړه مه، مورهم درته ولاړه ده اوته ژاړې. مينې هم دستي زما مورته وکتل له هغي څه وشرميده زه يي پريښودم او خپله خاموشه شوه. په خونه کي زه اومينه پاته شوو مورمي راڅخه ولاړه. مينې غوښتل چي بيا مي په غيږ کي ټينگ کړي خو ما پري نه بنوده ورته په غوصه شوم چي څه شوي دي راباندي؟ دادی روغ جوړيم ته مي په زوره رنځوروي. خوميني راته وويل:

(څه به لادرباندي کيدل. يوڅه خودځان سره احتياط کوه زما په خاطر. ته نه پوهيږي چي په ما خومره گران يي؟) له تا پرته ماته ژوند هيڅ مانا نه لري. اخير زما لپاره خودي دځان خيال ساته)  
\_ داخو تقديري پيښي دي، زه پرخپل لاس روان وم ټکر يي راسره وکړ. دغه راته په ازل کي ليکل شوي وو، چي زه به ټکر کوم.

(د هغه که پام نه و تاخوبه پام کاوه، ځان به دي ځيني گوبنه کړي وؤ).



## که زه درسره نه وم؟ (ناول)

ته اوس خنگه لیونی بی؟ زه درته وایم هغه راباندي ملامت و، پرخپل لاس بی ووهلم. گناه زمانه دهغه وه په دې نوزه خنگه پام وکړم، زه خوبیغمه پرخپل لاس روان وم.

( سردی اوس ډیر درد کوی؟ کاشکی خوزما سرمات شوی وای.)

یا هیخ درد نه کوی هسی بی راته پتی کړی دی.

( ډیری وینی ځنی ولاړې؟ )

توبه الله جل جلاله توبه. له خنگه لیونی سره دي مخ کړم یم.

( لیونی نه یم، خوستا له لاسه به لیونی شم. که دي دغسی بی پروا کارونه کول.)

نورمی راته سرمه خوږوه هیخ وینی بی نه دي کړی. ته ولی دومره تشویش کوی؟

( تشویش به نوولی نه کوم )

زه ورته په غوصه شوم او نورمی له خبرو کولو څخه منع کړه .



## اتم خیرکی

دسرای دروازه تکیده وروا وتم گورم چي جميل کاکا دي اوپه ماپسي راغلی دی. کورته ورسره ولاړم. مانو چي واده کړی وله هغه وروسته مي ددوي کورنه و لیدلی. سپورمی. خاله راغله، زماله تکره خبره وه حکه یوه ورځ راغلي وه خومانه وه لیدلي، راته يي وويل:

(ستا بلا دي په ما شي، بنه شو چي داپيننه په خیردرباندي تیره شوه زويه! غټ خیرات به کوي. ما او خانگي خوځواري حلوا درپسي خیرات کړه. دغه مویه وس پوره وه، کني ستا لپاره خومو باید چي قرباني کړې وای).

ته عجیبه خبري کوي سپورمی. خاله! تر حلوا نو بنه شی شته؟ فقط چي زه مویه یاد وم دغه راته کفایت کوي. دومره تکرهم نه و خیر بلا وه برکت يي نه و، په خیر راته تمامه شوه نور خیردی.

زما دا خبرو خانگي ته چندانې خوند ورنکړ، خپل سکوت يي مات کړ راته يي وويل:

(تاته به داپيننه کوچني معلومیري خو پر مونږ دي مرگ تیر کړ. په هغه شپه چي درباندي خبره شوم ته باورو کړه چي ټوله شپه مي روڼه تیره کړه او ستا لپاره مي نفلي لمونځونه کول الله جل جلاله ته مي ډیري زاري کولي چي یواړخويي ژوندی راباندي روغ جوړ وويني. اوس خومي ولیدلي چي روغ جوړ يي. ستا که دیا ده وتلي یو زمونږ خونه يي هیر شوی. همیشه دي غم راسره وي. نارینه خوبی وفا وي).

ماته چي خانگي دا خبري وکړې لکه په زړه کي چي چاره راوهي اودومره خوند يي هم راکاوه چي تفصیل يي نه شم لیکلای. زه يي په دې پوه کړم چي په ما يي ډیره خوا بدیري او ټوله پره يي پرما واچوله. زما پخواني یادونه يي بیرته له سره راتازه کړل. خپله میرمن يي راڅخه هیره کړه او بیاددې په چورتو کي ډوب شوم. په خپلو چورتونو کي غرق وم چي جميل کاکا راته وويل:

(فریده زويه! ته خو پوښتنه هم نه کوي چي دڅه لپاره مي راغونښتي يي؟ اوڅه کار موراسره وو؟)



## که زه درسره نه وم؟ (ناول)

— خیر اوس راته وواياست. زه په خبر واخلته وم .

— خبره خوداسي ده چي داخوورځي کيږي خانگې ته مرکه راځي ، ته پوهیږي چي خانگه خواوس پیغله ده اوددې وخت يي دی چي وریي کړو. مونږخوپه خپل مابین کي مشوره وکړه اوستاتر مشورې پوري معطل و. غوښتل موچي تا هم په دې کار کي راگډ کړو. ډیره بڼه کورنۍ ده او هلک هم بڼه تعلیم یا وفته اوباسواده دی. زما اود سپورمۍ خاله دی خوښ دی مگر له خانگې سره مو خبري وکړې خودهغې نه دی خوښ. ته مو اوس ددې لپاره راغوښتي يي ترخوله خانگې سره په دې مورد کي خبري وکړې اودې مرکي ته يي راضي کړې. زمونږ خبره نه مني خوستا دابه انشاء الله ومني چي ته هم لږ دهغه هلک په اړه څه سپارښتنه ورته وکړې .)

کله چي راته جمیل اکا دا خبري کولی خانگه هغه وخت له ځایه ولاړه شوه ، نو مي جمیل کاکاته وویل:

داخوډیرا سانه اوبڼه کاردی ، چي د خانگې ژوند برابر وي. زه به سل ځلي ورته ووايم. همد اوس به ورشم او ورته وبه وایم.

(— سمه ده ورشه خبري ورسره وکړه مونږخوډیرورته وویل خوزمونږ خبره يي نه ده منلي)

زه هم را ولاړ شوم او دا خبروراته دومره زور را کړ چي دامی له ځانه سره ویل چي کاشکي خومي دا ورځ نه واي لیدلي. خپل ځان ته مي بیا خوا بده شوه چي کاشکي خومي واده نه واي کړی اوس به ما ورته ویلي واي چي زه ورسره واده کوم. بیامی ځان ته پام چي زه ولي داسي کوم او ولي دغسي یم. شکرده الله جل جلاله راته داسي بڼه را کړې لکه ملایکه ، نو بیا ولي د خانگې په فکر کي شم ، خو په دغه چورتو کي د خانگې ترخونې پوري ورسیدم اوله هغې سره کښینستم .

خانگې له خپلو ورونو سره ناسته وه اوله هغوي سره په خبر واخلته وه. خبري مي ورسره شروع کړې.

خانگې راته وویل:

WWW.LARAWBAR.COM



## که زه درسره نه وم؟ (ناول)

( بنه شوچي راغلي ، نومره ضرورمي په کاروي . داخوورخي کيږي چي يوخوک ډيري مرکي کوي او پلارمي هم دهغه هلک او کورنۍ په اړه هرڅه راته وويل ، دده خونبه ده مگر مال تراوسه ورسره نه ده خونبه کړې داځکه چي زه ترتامعطله وم اوداموضوع مي ترتاساتلې وه . ماخودوي ته څه نشو ويلاي ځني شرميدم ، خوتاته هرڅه وایم . )

( په خدا ) ته ماته هرڅه ويلاي شي ؟

( هو . داخوونکاره خبره ده چي تاته هرڅه وایم . )

سمه ده راته وايه .

( خبره خوداده چي ماپه هغه هلک پسي پوښتني کړي ، زماهمزولي هغه هلک بنه پيژني . هغه يوبي لاره ، چرسي اولوچک دی . مامي موراوپلارته نشو ويلاي چي په دي هلک کي دغه خويونه اوعدتونه شته . اوس به اول خداي جل جلاله بيا به ته راسره همکاري کوي ترخوزماپلاراو مورته له خپله طرفه دهغه هلک ټول بدخويونه ورپه گوته کړي ترخوله دي کاره تيرشي داځکه که بي زه هغه ته ورکړم نوته خونبه پوهيږي چي ټول ژوند به مي په اورتيرشي . )

ماچي ددي مظلوميت ، معصوميت اوعاجزي ته وکتل زړه مي باندي وسوځيده چي ماخودمرکي ځواب څه چي خپل سرهم ترقربان کړي و ، په يوعجيب احساس کي واقع وم ورته ومي ويل :

ته بيغمه اوسه چي زه درسره يم دهیچا پروا مه کوه . داخويو عادي کار دی ، ستا په خاطر به داخپل شيرين ځان اورته واچوم . زه دي موراوپلارته هرڅه وایم او هغه به هم له دي کاره تيرشي . چي دومره خراب خويونه په هغه هلک کي موجود وي بيا خوستا موراوپلاربه ولي په لوي لاس ستاژوند په اور پوري کوي ، ته خو پر هغو بارنه بي ؟ ته دهغو اولادي اوترهرچا پرتا ددوي زړه سوځي او پرته له دوي څخه بل هيڅوک درباندي نه قربانيږي . کيداي شي چي دوي دهغه له خويونو څخه خبر نه وي . نوره په هيڅ صورت دا کار سره ونه رسيږي .

راته بي وويل :



## که زه درسره نه وم؟ (ناول)

(ستا قربان شم، کاشکي ټول خلک ستاغوندي واي، زه خوستاله عملونه څخه خبره يم، په تاکي داسي هيڅ يو بد عمل نشته چي څوک دي ورته گوته ونيسي.)

زه يي په خبرو کي ورولويدم ورته ومي ويل:

زما خويونه دي خوښ دي؟

(زه چي کله الله جل جلاله پاک ته دعا کوم نو داسي دعا کوم چي يا الله جل جلاله ماته يو داسي دژوند ملگري راپيدا کړي لکه فريد چي دی. ستا خويونه او عادتونه زما ټول خوښ دي.)

زه يي په دي خبرو د ويره متاثره کړم، نژدي وچي ورته ووايم چي دومره مينه راسره لري بيانوزماسره واده وکړه، هرڅومره کونښن چي مي وکړ خويامي هم جرئت پيدانه کړ، په دي خاطر چي دوي په ما دومره اعتبار لري او چي زه ورسره داسي وکړم بيا خوبه هم اعتبار له منځه تللی وي او هم گاونډيتوب. دوي پرما د زوي خيال کوي او ترهرچاله مخه زما سره مشوره کوي، بيا نوزه ولي ورسره داسي وکړم او ولي د دوي زړونه په دي کار په کولو سره ورمات کړم، چي بيا دوي داسي ووايي چي ده د څانگې له خاطر زموږ سره د اښه کول. ده خوپه اصل کي دامقصد درلود. زرچورتونه مي په ذهن کي کښته پورته کيدل د امتل رايد شو چي وايي (يو خواته پان او بلي خواته پرانگ) زه هم په دوو کي حيران پاته وم چي له يوې خوا له څانگې سره مينه لرم اوله بلي خوا مي نه غوښتل چي د څانگې او هم دهغې دموراو پلار اعتبار ورمات کړم نومي څانگې ته وويل:

زما تعريف مه کوه، زما له کړو څخه که خبره شوې نو په ټول عمر به بيا پرچا اعتبار ونه کړي او د اعتبار له لفظه به دي بد راځي. دا بيا زما ومنه هيڅ وخت د چا په ظاهر حالت مه خطاوزه. زه که تاته په ظاهره ښه ښکارم خو په باطن کي هغسي نه يم. په مکر جن ډول مي ورته وويل چي زه دي په رښتيا ډير خفه کړم.

(پام کوه چي زما څخه خفه نه شي، زه هم ستا د خفه کيدو طاقت نلرم.)





## که زه درسره نه وم؟ (ناول)

— ما خودرته یوازي همد او یل چي تاله خپله ځانه خبره کړم چي څنگه ته فکر کوي هغسي نه يم ، خو چي ته په مابا ورلري بيا به په راتلونکي کي دخپل ځان په اړه څه نه وایم. زه به اوس ورشم ستامورا وپلارته به ووايم چي ستامرکي ته ځواب ورکړي .

(— چيري ځي چي دومره دي تلوار دي ، ولي زمونږ کره نه راځي؟ دغسي مه کوه مونږ یوازي مه پرېږده ، زه پوهیږم چي تاله واده سره ډیر بدلون کړی دی. بیخي دي له یاده ایستلي یو. اوف! وي وبخښه چي دورینداری پوښتنه مي درڅخه ونه کړه . څنگه ده درسره خوشحاله ده که یا؟)

— په خوشحالی. بي نوزه څه پوهیږم ، ته پوښتنه ورباندې نه کوي. زه که نه راځم خوتاسي هم زمونږ کورته نه راځي. اوبل زه دومره مصروف يم چي دسرگړولو ته لانه خلاصیږم، کارونه راباندې ډیر دي اوزه ورته یوازي گیله دي پرځای ده چي ستا پوښتنه مي نه ده کړې ، بیا به په راتلونکي کي داسي تکرار نه شي .

(— وبه دي وینم چي څه کوي ، ورشه نوروخت دي نه نیسم ، ته هم کارونه لري اوزه خولکه لیونی. چي ستا مجلس راورسیږي نوبیا نه په مریږم.)

— مسخري مه راسره کوه ، زه تراوسه موریه نازنه يم مچ کړی اوته وایي چي ستا په مجلس نه مریږم. دا خبره مي تنها ستا څه واوریده .

(— اه ورشه نو چي زما په خبرو باورنه کوي هغه نو ستا کار دي.) زه بي هم له خونې څخه راووتم او راغلم جمیل کاکاته ، هغوي ته مي وویل:

دڅانگې دامرکه په دې خاطر نه وه خوبه چي هغه هلک په رښتیا چي ډیر بي لاري دی او ماته هم څانگې هغه راوښودی ، زمایي نوم لاهیرشوی وؤ. هغه هلک دڅانگې نه دی وړ. که زما خبري نه مني نو دهغوي له گاونډیانو څخه پوښتنه وکړئ؟ هغه هلک ټول پیژنی چي بي لاري دی. تاسي بي یو اړ پوښتنه وکړئ بیا به زما حقیقت هم درته څرکند شي. دا حقیقت ده که په یو چاکي د دنیا ټول ښه صفتونه موجود وي او هغه عملي وي نو ټول ښه بي په بدو کي حسابیږي او د ټولو نفرت ځني کیږي.



## که زه درسره نه وم؟ (ناول)

سپورمى خاله ته چي مي داوويل نويوه نارہ بي وکړه چي وي!!!! بنه شوچي ورکړې مونږ نه ده، بيا به موخه کول له خدايه جل جلاله څخه بي شکرو ايستي چي خپله لوربي په لوي لاس اورته نه ده اچولې. جميل کاکا هم راڅخه خوشحاله شو، ډيري دعاگانې بي راته وکړې. سپورمى خاله ته بي وويل:

(اوگوره په مشوره کي څومره خيراوبرکت وي. که موله فريده سره مشوره نه واي کړي، نوبه موڅانگه هغه چرسي ته ورکړې واي. بيا که ددوي دکور څوک راغلل نو همداسي به ورته ووايم چي ستاسوسره دوستي نه کوو. څومره دخداي جل جلاله فضل راباندي وشو، بايد چي خيرات وکړو.)  
جميل کاکا بيا وويل:

(دومره دخداي جل جلاله فضل په مونږو شو چي بيخي بي حدنشته. ما به بيا څه کول که څانگه په هغه کورکي خوشحاله نه واي؟)  
ماورته وويل:

جميل کاکا ته بايد خيرات وکړې، زه درڅخه زيات په دې خوشحاله شوم چي له ما سره مودا خبره شريکه کړه. په واقعيت چي څانگه پر ما له خپل ځانه هم ډيره گرانه ده، بايد يوداسي ځاي ورکړل شي چي دا هلته خوشحاله او هميشه ستاسو دعاگوپه وي. که څانگه خوشحاله وه نو تاسي به هم خوشحاله ياست او که څانگه خفه وه بيا به تاسي ورسره خفه ياست.

زه نونور درڅخه ځم ماته رخصت را کړئ، تاسي حتماً په هغه هلک پسي پوښتنه وکړئ؟  
(ستا خبري خومونږ منو. که په هغه هلک کي بنه صفتونه هم وي مونږ ورسره دوستي نه کوو ځکه ته موهم زوي بي او ته به چيري داسي کارکوې چي هغه زمونږ په گټه نه بلکي په زيان وي ورځه الله جل جلاله دي په دنيا او اخرت کي بريالی او خوشحاله لره. مونږ دي ډير خوشحاله کړو تادي هغه لوي خداي جل جلاله خوشحاله کړي.)



## نهم خپرکی

کورته راغلم، ټول چورت مي له خانگې سره وو، دومره پریشانه او سرگردانه وم چې خپل ځان ته به حيران پاته وم، چې ما خو اوس واده کړی، نوڅه وکړم چې له خانگې سره مينه لرم. اوس خوداسي هم نه کيږي چې له خانگې سره به هم واده کوم. قسمت مي له مينې سره و او واده مي هم له مينې سره وشو، خيږده که خانگه واده شي او يابل چاته ورکړل شي نوزه په دې کې څه کولاي شم او ولي بايد څه وکړم. خو هيڅ مي په توان کې نه وو چې زه دي خانگه هيره کړاي شم، له سره مي بيا ورسره مينه پيدا شوه او دومره بي طاقته شوم چې نږدې وليونی شم. په خپلو چورتونو کې ډوب وم چې مينې پوښتنه راڅخه وکړه (فريده) ولي دومره پریشانه يې؟ څه شوي دي چې زما دزړه سړيې دومره په تشويش کړی دی؟ زه دي ستاهري بلا ته ودرېږم. زيات چورتونه مه وهه ځکه په چورت وهلو سره عصاب کمزوره کيږي ورسره روحي تکليف ځني پيدا کيږي، څه خبره ده ما هم ځني خبره کړه چې زه هم درسره په غم کې ځان شريک کړم او په دواړو سره ورته يوه دحل لاره پيدا کړو. زه لکه ځنگلي ځناور چې څوک وويني او دی دي ځني وزغلي او يا هم ورباندي حمله وکړي. مينې ته په غصه شوم او زياتي خبرې چې دنه کيدلو وې ورته وکړې، چې ته به په ماهيڅ کار نه لرې. زه چې په هر حالت کې يم ته به کار نه راباندي لرې. نن خودي زما په کارونو کې مداخله وکړه خوله دې ورسته خبر درکوم چې بيا داسي عمل تکرار نه کړې. پوهه شوې که دي پوهه کړم؟ مينې چې زه په داسي حالت کې هيڅکله يې مخکې نه وم ليدلې راته حيرانه پاته شوه خودهغه سربيره يې هم څه نه دي راته ويلي خوله ځان سره يې سوکه سوکه ژړل او ماهم پسي سرونه گرز او ه. ساعت څخه به لا ډير وخت نه و تير شوي چې بيارانژدې شوه او زما خفگان يې نور نه شوزغملاي، داوښکوډ کې سترگې يې زماو سترگوته برابري کړې اوراته وويل:

(\_ فريده! زه ستا د خفگان کولو توان نه لرم او نه مي ستا غم او خفگان خونبيري. په هر څه صبر وکړه او ماهم په غم در شريکه کړه. ستاهره بلادي پر ماشي ستا بلا واخلم کاشکې خوداسي غم په ماراغلی وای ته به ځني خلاص وای). دميني په خبر او اوښکومي ډير زړه و سوځيدی ورته ومي وويل:



## که زه درسره نه وم؟ (ناول)

مینې! زه نن یوڅه خفه یم، دیو خوشیبولپاره می یوازي پریرده چي غلي او سم. ته ولي ناحقه ما او خپل ځان زهیروي. درته ومي ويل چي ما پریرده، پریرده، پریرده، پریرده، پریرده، پریرده.

خومینې د خواشینۍ سربیره هم په خپل حال پسي پري نه بنودم په غیر کي یې ټینگ کړم اوراته یې وویل:

(ماکه مړه هم کړې، زه دي دغسي خواشینۍ نه پریردم. نه غواړم چي همداسي واوسي. ته چي خفه شي نوماته ټوله دنیا خفه بڼکاري اورنا ورځ راباندي توره شپه وي. زه دي نه پریردم چي ستاخفگان نورهم پسي دوام وکړي.)

زما خواشینتیا نوره هم پسي زیاته شوه او مینې غریبه می څومره زور چي درلود په هغومره زور سره می له ځانه پوري وهل او د خونې پای ته می ورسول، خودې بیا هم زه پسي نه پرینبوم په پښو کي می ولویده پښې یې رامچ کړې او بیایې په ژړه غونۍ انداز سره راته وویل:

(قربان دي شم فریده! دغسي مه کوه. ته که می مړه هم کړې زه دي نه پریردم. زه ستا د خفگان توان نه لرم. ولي له ځان سره ظلم کوي. مادر سره په غم شریکه کړه ته په ما څومره گران یې، کاشکي چي زما د گرانیت اندازه تاته معلومیدای. زه دي پښو ته خیرات شم. زه دي تاته دود او سپیلنۍ شم. په وارو وارو یې پښې رامچولي، خوزما قهر ورته دوه برابره شو او سترگي می ورته سرې شوې، زړه می پر ونه سوزیدی اوله اندازې زیات ورته په غوصه شوم په خپلو پښو می ووهل او له دیوال سره یې سرولگیدی اولگیدوسره پسي ضعف او بی حسه شوه. خوزه دومره اندازې ته خواشني او خوابدی وم چي په هغه حالت کي می ورسره هیڅ خواخوږي ونه بنوده اونه می سرپسي گرزولی دی.

خپلو چورتونو ته می ملا وتړله. دومره چورتونه می ووهل ترڅو په سرمي داسي درد شو لکه یو چاچي په لرگی باندي وهلی وم او په هغه درد کي پسي بیده شوی وم.



## لسم څپرکی

درې ورځې او درې شپې له مینې سره خوا بدي وم، هېڅ خبرې مې نشوای ورسره کولای اونه مې زړه غوښتل چې ورسره خوشحاله شم. په داخلورمه شپه مینې راته ویل:

(ای فریده! زه نور د خفگان زغملو توان نه لرم، ما همدا اوس مړه کړه چې له ژونده بیغمه شم. مادرته خپل خون بخښلی دی هیڅوک به زما له کورنۍ څخه تاته زیان ونه رسوي. دا ځکه درته وایم چې نن مې مور راغلې وه او هغې ته مې وویل چې که زه مړه شوم نو تاسې پوه شي چې ما خپل ځان په خپله مړ کړی دی او هیڅوک زما په تورمه نیسي. ماته چې مینې دا خبرې وکړې دو مړه زړه مې ورباندې خوړشو چې حد یې نه کیږي. ځان راته د ټولې دنیا ظالم او بې انصافه ښکاره شو چې زه له مینې سره څه کوم او دا رسره څه کوي. زه هم ونه توانیدم چې خفگان ته نوره ادامه ورکړم، په غیږ کې مې غریبه ټینګه و نیول او دو مړه مې ورسره وژړل چې مانو په خپل ژوند کې هو مړه نه وو ژړلي اونه مې هم په یاد وو چې مادي په ډیروخت ژړلي وي. په ژړاکي مې معذورت او بخښنه ځني وغوښته او ډیره پښیماني مې وښوده او ورته مې ټینګه وعده ورکړه چې دا کار به بیا هېڅ کله نه تکرار یږي.

بیرته سره خوشحاله شوو خود موضوع څخه مې خبره نه کړه. په داسې مې مینې ته وویل چې څو به ددې دمور کورته ترڅو هغه هم په کومه خبره چې مینې ورته کړې وه له هغې خبرې خبره اوله تشویشه څخه خلاصه کړو. هلته زه او مینه دواړه ولاړلو، د مینې له مور سره موزیات مجلس وکړ، که څه هم چې د مینې مور په دې ډیره ویریدله وه چې مینې ورته ویلي و که زه مړه شوم نو زما په تور هیڅوک مه نیسي، خو کله چې یې د مینې په څهره او شونډو کې خندا خوره ولیده زیاته خوشحاله او نور یې دهغې د مرګ دلیل هم نه دي پوښتلې چې په کم دلیل سره مینې غوښتل چې ځان مړ کي. هغه ورځ او هغه شپه مور سره تیره کړه او سباته بیرته دواړه راغلو خپل کورته. په کور کې مینه بیا راته ټینګه شوه او زما د پریشانۍ علت یې راڅخه وپوښتی؟ ما ورته درواغ ویل او ډول ډول بهانې مې ورته کولې، خومینه ډیره ځیرکه، هوښیاره او چالاکه وه پوهیده چې زه ورته



## که زه درسره نه وم؟ (ناول)

درواغ وایم، اخرته یی قسم راکړ چې (ستادي د الله پاک په سپڅلی ذات سره قسم وي که به رښتیا نه راته وایي؟)

ماورته وویل:

که رښتیا مي درته وویل نوییادي بد راڅخه راځي.

دا کیسه پردغه ځای پریرده، ځکه که له دې کیسې څخه خبره شوې ډیره به پرې خوا بدې او پریشانه شي.

— زه وعده درکوم چې هر ډول کیسه وي ورباندي نه خفه کیږم.

— ته له دې موضوع تیره شه. زه به یوه بله کیسه درته وکړم ته راته غور ونیس.

— ما قسم د الله جل جلاله په ذات سره درکړ، نوري کیسې نه اورم اوره کوه یی هم مه.

— زه نه غواړم چې تاله خپل قسمت څخه خفه کړم.

— زه د دنیا له بنو قسمت لرونکو څخه یم بیاولي گیله کوم له خدایه جل جلاله زرځلي شکر کوم چې تاغوندي خاوند لرم اوته مي په نصیب شوی یی. بیا راته دا مه وایه چې له قسمت به گیله منه شي.

— مه کوه مینې! راځه چې له دې کیسې تیر شو اودا دیو راز په شکل وساتو.

— ترڅو چې دي داپته کیسه اوداپته راز نه وي راته ویلي ترهغوبه کراره نه شم.

— ولي دومره تینگار ورباندي کوي.

— ستا له وجي څخه ډیر راباندي گران یی پرتامی یو اغزی هم نه لوریږي چې خوږ دي کړي.

— دا کیسه به ما اوتا سره بیل کړي اوف اوف اوف اوف!!!!!! خو.....

اوپه منځ کي به مو جلا والي راشي.



## که زه درسره نه وم؟ (ناول)

ددې خبرې په کیدو سره مینې حیرانه پاته شوه یو سوړ اسویلی یې وکینس اوراته وویل:

داته څه وایي؟ بیا دغسي مه وایه ددې خبرې په کیدو سره ژړه غونې شوه.

ماورته وویل:

ته ما مجبور وې. دا کیسه همداسې ده چې زما او ستا په منځ کې به جلا والي راولي. زه نه غواړم چې دا کیسه درته وکړم او ته مې ورته مجبور وې.

خبرده اوس خوبه یې حتماً راته ووايي، ځکه زه ستاد خوشحالی لپاره هرڅه کولو ته تیاره یم هغه که زما او ستا جلا والي هم وي.

چې نه مې پرېږدې نور اته غوږښته. ټوله کیسه مې مینې ته ټکي په ټکي له ماشومتوبه نیولي تر هغه وخته چې د خانگې له کوره راغلم خپل کورته. ما چې دا خپله کیسه مینې ته کول، ددې له سترگو څخه او بڼکي څاڅکي څاڅکي لکه دکوتې له چت څخه چې د باران په وخت کې کله ناکله اوبه راڅاڅي او هره اوبڼکه یې په سپن مخ داسې یو په بل پسې معلومیده لکه د سپنو ملغلرو تارچي و شکیږي. کیسه یې په ډیر غوراو دقت سره واوریدله او د خوشیو لپاره غلې پاته شوه. وروسته یې خپل سکوت مات کړ راته وویل:

ته له خانگې سره زیاته مینه لري؟

له اندازې وتلې مینه چې بل یې هیڅوک له چاسره نه کوي او هیڅ حد یې نه وي.

له هغې سره واده وکړه.

ما ستاسره واده کړی دی.

څه پروا لري. په اسلام کې خونارینه ته څلور ودونه روادې، تاخو یو واده کړی.

د اسلام له نامه قربان شم. د افکریوازي ستاسره شته، له نورو سره نشته. څوک چې یو واده ولري بیا دوهم واده ورته څوک نه ورکوي، ځکه وایي چې یو واده لري بل نوڅه کوي. یوازې باید له



## که زه درسره نه وم؟ (ناول)

هنغي سره ژوند وکړي، داسي څوک نشته چې خپله نازولې لور په بن ورکړي، ځکه دهغوي دانظروي چې بن نو اورده څوک خپله لور اورته اچول غواړي. هووربه يي کړي داسي څوک چې هغه به غريبان، مظلومان، بيچاره او ياکوم عيب لرونکي وي.

زه خودرته نه وایم چې مابه په اورکي وسوځوي، خیرده زه دي په اورو سوځیږم، خو چې ستاسترگي وینم دا راته کافي دي.

تاته مي مخکي هم وويل چې ستافکر دنوروپه شان نه دی.

نښه نوچي داسي ده زه ستاپه مقصدپوه شوم. دا راته ووايه زه هم درباندي گرانه يم؟

بي له شکه چې راباندي گرانه يي.

شکريي اداکړ اوراته وويل:

بيا زما يوه خبره منې چې درته ويي کړم؟

حتماً يي منم. داخو معلومداره خبره ده.

نوچي داسي ده بيا ماته طلاق راکړه.

کله چې يي دطلاق راته وويل ورته په غوصه شوم اوورته ومي ويل:

چپ شه ليونى! چې بيا دي له خولې څخه دطلاق نوم ونه وزي. ليونى خويم. ته که هرڅه راته

وايي هغسي يم. زه دا هرڅه ستاد خوشحالى لپاره كوم.

زه نه غواړم چې خوشحاله شم.

مگرزه غواړم. زه غواړم چې ته خپل هدف ته ورسېږي اوله خانگې سره واده وکړي. دا زماله

ارمانونو اواميدونو څخه يواميد او يو ارمان دي بايدرا پوره يي کړي. تاوعده هم راسره کړې ده.

داسي وعده خومي نه ده درسره کړې چې طلاق درکړم.





## که زه درسره نه وم؟ (ناول)

— حتمي به ماته طلاق راکوي.

— زه به مي مور، کورنی، خپلوان، دوستان او انډيو الانوته شه وایم، چي په کم دلیل سره مي تاته طلاق درکړ او ولي؟

— ته دهغوي په اړه هيڅ غم مه کوه. زه په هغه کي درسره مرسته کوم، ټولي لاري زه درنښيم.

— يعني څنگه لاري؟

— داسي لاري درته نښيم چي هيڅوک به داگمان ونه کړي چي تاماته پرځاي طلاق نه دي راکړي بلکي ټول به وايي چي دا يي بيخي پرځاي کارو کړ. زه به داسي کارونه شروع کړم چي دهغه کارونه په کولو سره هغه که زما دوستان او خپلوان دي او که ستا دهغوو ټولو به زما څخه بدراځي اوزه به دټولو په نظر بده يم. وايي به چي دا يي ډير بڼه کارو کړ چي طلاقه يي کړه.

— ته خپله په دې کار کولو راضي او خوشحاله يي؟

— که خوشحاله نه وم بيا مي درته نه ويل نه مي درته دا لاري بنودې. زما څخه بيغمه اوسه په دې کار کولو زياته خوشحالي پرېم. زه يي په دې کار راضي کړم ترڅو ورته طلاق ورکړم اوله څانگې سره واده وکړم. پر جمیل کاکا او سپوږمۍ خاله خوزيات گران يم بيخي دزوی په سترگوراته گوري. او په څانگې هم. زما خوي او کرداري ډير خوښ دي. په دې کار سره به خپل مقصد ته ورسيرم.



## يوولسم څپرکي

په لومړي قدم کي ميني د کور ټول مسوليتونه چي ورله غاړې وله ټولو ته يي شاه وروگرزول او هغه يي زما مور ته ورله غاړې کړل. په دوهم قدم يي په کور کي له ټولو سره جنگونه او جنجالونه شروع کړل، که مي مور وه که مي خور وه او که مي وروڼه ول، يويي هم نه دي پرايښي او له ټولو سره به يي په ناحقه جنگونه او جنجالونه کول. په دريم قدم کي يي زما خدمت ته شاه را واپول، زه به يي خوني ته نه پريښودم او بيخي به يي زما پروا نه درلوده. زه به چي کله له مور او وروڼو سره ناست وم دهغوي په مخ کي به يي سپک کړم او هغوي ته به يي کم بنودلم او ورته ويل به يي چي په هغه ښه وروريا زوي چي تاسي يي لري؟ په څلورم قدم کي يي زما له خپلوانو سره بد چلند شروع کړ او هغوي ته به يي بيخايه او دنه کيدو خبري کولې. کوم څوک به چي زمونږ کور ته د پوښتنې لپاره راتلل، هغوي ته به يي سپکي سپوري کولې او هغوي به يي په راتگ پښيما نه کړل. زما مور دې ته حيرانه پاته وه چي دا ميني څنگه يو په يو يي ځان ته دومره زيات بدلون ورکړ؟ څنگه يي بي شرمۍ ته ملا وتړله؟ دا خود يره مهربانه او کار يگره نجلۍ وه، په دې اوس څه وشول او څه ټکه ورباندي ولويدله؟ دا نجلۍ نظر شوه که څه بلا ووهله؟ دا هغه کارونه وو چي زما مور او زما ټولي کورنۍ ته ډير ستونزمن تمام شول او په يوه مياشت کي ورڅخه ټول ناراضه شول او هرڅه کونښن چي مي کورنۍ ورباندي وکړ خپل پخواني حالت ته يي نشواي راوستلای. نه په نصيحت لاري ته راتله او نه هم په ويلو پوهيده، لکه پر غور لوبښي چي سرې اوبه واچوې. همداسي زما د کورنۍ ټول کونښنونه پرميني هيش اثر نه کاوه او نه هم دې خپله اراده بدله کړه. ورځ تربلي يي کوم گرانښت چي دې زمونږ په کورنۍ کي پيدا کړي وه، په دغه يوه مياشت کي يي پوره له لاسه ورکړ. په ټوله کورنۍ کي داسي څوک نه شو پاته چي له ميني څخه به يي ښه راتلله ټولو بده ايسول. ټولو ورڅخه کرکه او نفرت کاوه. مور مي زما حالت زما په کور کي ليدی او تر هر چايي راباندي خوا بده وه. کم وخت به چي چا په ما پسې يوه ناحقه خبره کړې وه نو مور به مي ډير ورباندي خفه کيده. دمور مي دميني دا چلند نور نشوز غملاي يوه ورځ يي خپلي خوني ته وروغوښتم، راته يي وويل:



## که زه درسره نه وم؟ (ناول)

(زويه! زه خونه پوهيږم چي ميني ولي خپله رويه ته داسي بدلون ورکړ؟ ولي له مونږ سره داسي کوي؟ چا خوبه څه نه وي ورته ويلي؟ چي له مونږ سره دي داسي چلند وکړي؟ اخير دا خوديره هونسياره او کارينگره نجلۍ وه. هغه کارخويي په بلاپسي، نه دي کوي، دا جنگونه او جنگالونه يي څوک نه شي زغملاي. مونږ خو خير ستا سره هم دغسي رويه کوي. تر څوبه دا بدنامي زغمو. په ټول کلي کي ددې په اړه خبري کيږي. ټول عالم او جهان راباندي خاندي، دټولو دپسڅند اوريشڅند شولو، بايد يو څه وکړو.)

مامي مورته وويل:

زه خپله ورته حيران پاته يم، نه پوهيږم څه وکړم مورې؟

— نوري خوتولي لاري راباندي بندي شوي پرته ديوي لاري څخه.

— هغه څنگه لارده؟

(— درته ويلاي نشم خوزياته مجبوره يم.)

— حتماً راته ووايه مورې! زه خوستا هره خبره منم او ستا هره خبره ماته ډيره ارزښتمنده وي.

(— زويه! که زما خبره مني نوميږي ته طلاق ورکړه. پرته له طلاقه څخه بله يوه لاره نه لرو. تر څوبه ورسره په تکليف يو زما خو چي څه زده وو هغه مي ټول ورباندي وکړل، خوشمه نه شوه او نه يي بدلون وکړ.)

— څنگه چي ستا خوبه وي مورې! زه ستاله فيصلې څخه نه اوږم.

(— زما دغه فيصله ده چي نوري له شره څخه ځان خلاص کړو تر څو د تل لپاره ځني بيغمه شو. که نور څه نه وي هغه يوه گوله ډوډۍ خوبه په ارامه سره خورو. ته بيغمه او سه دستي درته کوزده کوم. بنځه خوييډا کيږي، ددې خواوس دومره هواده چي بيخي څوک په نظر نه ورځي. دابه هم پوهه شي. اوس به دا وايي چي دوي ماته ضرورت لري او هرڅه چي زه کوم څوک به څه نه راته وايي. بس ده ډير مراعت موددې وکړ.)



## که زه در سره نه وم؟ (ناول)

زه ورته ووايم او که ته ورته وایي؟ چي نور دي په مخه بڼه شه. (ته ورته ووايي زويه! ته يي له کوره وباسه. په دې کار کولو سره هېڅ شرم او حيا او ويره هم له چامه کوه او نه هم دا کار د شرم او ويره دی. مایي له مور سره هم خبري کړي دي، دهغې هم همدازما رایه وه.)

بڼه مور يي هم په دې کار کولو سره خوشحاله ده؟

(هو زويه! ټول باندي خوشحاله دي. ما خوشتاپه خاطر تاته نه ويل ځکه ماداگمان کاوي چي ته به ورسره مينه لري او ستابه زړه نه باندي کيږي، خو چي پوه شوم ستا سره هم بد چلند کوي.)

يا مورې! ته خو چي هرڅه راته ووايه زه هغه کوم.

(بس نو همدا نن شپه ورته طلاق ورکړه او خپل کور ته يي واستوه ورته ووايه چي نورزما او ستاپه منځ کي دخاوند او ميرمنې هېڅ رسته نه ده پاته. ته پوه شه او کار دي.) مورته مي وعده ورکړه چي دا کار به حتماً نن سرته رسوم او مينې ته به طلاق ورکوم. خپلي خونې ته راغلم او مينې ته مي دمور ټوله کيسه وکړه چي اوس نو په خپل پلان کي کاميابه شولو. کله مي چي مينې ته دا وويل، سړبي سره وگرځيدی او په ځمکه وغورځيده. او به مي ور باندي وپاشلي ترڅو بيرته پرسد شوه. سترگي يي له اوبڼکو ډکي وي په هغه ډکي سترگويي راته وويل:

اخير خپل هدف ته ورسيدو. څوک را باندي پوهه هم نه شوو مادرته ويلي وو چي ستاپه خاطر هرڅه کولو ته تياره يم که څه هغه زما او ستا جلا والي وي. کاشکي خوزه په اول کي خبره واي. زما ستا دهغه شپې خفگان ډير ارمان دی کاشکي خوزه هغه وخت خبره وم. ته پوهيږي له هغې ورځي راهستي چي تاماته دخانگې په اړه څه ويلي وؤ، له هغې ورځي راهستي سهار او ما بڼام ستا سوديوځاي کيدو په ارمان سر توره سرد الله (ج) دربارته ناسته يم. الله جل جلاله دي زما ژوند تا سود او ورو ته درکړي. ترڅو چي ژوندي ياست خوشحاله و اوسئ. زه درته يوه بله لاره بنيم هغه دا چي هرڅومره ژر چي کيږي له خانگې سره کوزده وکړه او هغه وغواړه. وخت به نه په کي باسي. يوه خبره لا درته بله کوم هغه دا چي کله چي دي له خانگې سره واده وکړ او هغه دي کورته راوستله نو به مورته ووايي چي ما په څه خاطر له مينې سره بد چلند کاوه. يوه خبره لا بله درته کوم، خپل



## که زه درسره نه وم؟ (ناول)

ورونو ته به دي هم ووايي او خپلو خوندو ته دي هم چي ماولي له هغوي سره بڼه روپه نه کوله او دهغوي زرونه مي ورمات کړل. يوه اخيري خبره لادرتنه کوم، کله چي دي له خانگي سره واده وکړنوبه ورته وایي ستا ډير خيال وختي ته خپل ځان ورته وښيي او ورته و به وایي چي هر سهاردرته سپيلني دودوي او هره ورځ دي درباندي عطروهي. ورته وایي به چي هرمانبام کله چي بيدم نوستا سردې په خپلو ځنگانونو کښيږدي او ستا په سرکي دي خپلي گوتي ووهي او په نازناز دي درته ډغيري ترهغو پوري ترخوچي بيده شوی نه يي. دابه ورته وایي چي يوه ورځ څه يوه ثانيه دي خفه کيدل خولا پرلويه لار پريږده خفگان کولو ته پري نه ږدي. او دابه هم ورته وایي چي ستاد مور ډير خيال وساتي او له خپلي مورڅخه زياته ستا دمور سره محبت وکړي او يوه کارته يي پرينږدي ورته وایي به چي زماله خوندو سره به دومره مينه کوي چي زه يي هيره شم او ورته ووايه چي زما د خپلو انوزرونه لاسته راوړه ترخوزه يي هيره شم. له نيږدي گاونډيانو سره به بڼه روپه کوي ترخود هغوي هم زه هيره شم. دا خبري ميني يوپه بل پسې په يوه دقيقه کي راته وکړي او وروسته له دې په غيږکي راو لويدل او زما په اوږه يي خپل سرکينښود، دومره په زوره زوره يي راته ژړل چي ماهغسي ژړا په خپل ژوند کي دهیچا څخه نه وه اوريدلې او نه مي هم ليدلې وه. دومره يي وژړل چي زما کميس يي په خپلو اوښکوراته داسي لوند خيشت کړلکه يوجيک او به چي يي راباندي اچولي وي. ماهم خپله حوصله او توان له لاسه ورکړ او په ژړا ورسره سرشوم، خوميني چي کله زما ژړا او اوښکي وليدې نو په خپل بڼايسته او مبارکولاسونويي راپاکولې او هم يي زما اوښکي مچولي اوراته وويل:

ستاله هري اوښکي څخه قربان شم، زه دومره ظالمه شوم چي ستا اوښکي زماله وجي راتوي شوي؟ تا په ما اوښکي توي کړي؟ زه خودي هري اوښکي ته دود او سپيلنی شم. ستاهره اوښکه زما تر ټول ځان لا ډيره بارزبنسته ده، بيا نولي داسي وکړم زما دزرگی سره په مامه ژاره. په مامه خفه کيږه....

لنډه داچي ټوله شپه مودواړو په اوښکو تويولو او ژړلو باندي تيره کړه کله چي سهار شو نوراته وويل:



## که زه درسره نه وم؟ (ناول)

زه نودرڅخه ځم ته به يوه وعده راسره کوي.

— څنگه وعده؟

— دخپل ځان به خيال ساتي.

— دا وعده دي پوره کوم.

— دزړه سره! نور نوراته اجازه راکړه درڅخه رخصتېږم. ته به نه راسره ځي؟

— دا خوا مکان نه لري. ترکوره دي رسوم.

— زما دغه يوه جوړه کالي بس دي، زما ټول شيان ستا وستا تر څانگي قربان دي.

— دغسي زه نه کوم، ټول شيان به درسره وږي؟

— يا!!! يوشی هم دځان سره نه وږم.

— نو معنی دا چي په دې ته نه يې خوشحاله؟

— بڼه نو چي داسي ده يوازي کالي مي راسره وږم.

— سره زره به دي هم درسره وږي.

— هغه يې ستا!!! کله چي دي لاس بند شو، په بڼه به درشي.

— که دي راته پريښودل بيا به راته يادېږي.

— شکر دي خدايه جل جلاله چي دغومره درباندي گرانه يم. بل ارمان نه لرم.

— نو دا خبره دي هم په دې مانا ده چي ته نه يې خوشحاله ترڅو زما څخه جلا شي؟

— اه!!! وږم يې وږم يې. خونور هيڅ شي نه وږم، ځکه نور شيان خوستادي اوراته ټينگېږي به لاهم نه



## که زه درسره نه وم؟ (ناول)

\_صحي ده. درخه چي خو خوبياهم درته و ايم که دي زړه نه وي زه له دې کاره تيريږم؟ هرڅه به بيرته له سره جوړکړو.

\_له دومره زياتو کونښنونو سر بيره لا غواړي بيرته له دې کاره تير شو. په څومره زحمت دې ځاي ته ورسيدو. راځه چي ځونو ر بحث نه سره اوږدوؤ. زه هم ورسره روان شوم او ترخپله کوره مي راوړسول. طلاق نامه مي مخکي لا ورته ليکلې وه او هغه مي ورته په کورکي ورکړه .



## دوولسم څپرکی

دمینې طلاق زه ډیر متاثره اوبیخي ډیر بی غمگین کړم. په لومړیو ورځو کې دومره په تکلیف شوم چې غوښتل می بیرته ورشم اوددې کورنۍ ته زما اوددې په منځ کې چې کوم راز و، ټول ورځني خبر کړم، خودامې هم ونشو کړای. مورمې هم ډیره راباندي زهیره وه، په دې چې زه به ډیر زهیر وم واقعاً چې تردریو اوونیو پوري دومره وځوریدم چې بیا می دڅانگې مینه هیره شوه. دابه می په خیال کې لانه راگرځیده چې مادي یو وخت له دې سره مینه کړې وي. بس نو قدرتي کارونه وه چې زما سره کیدل، مورمې وروسته له څلورو اوونیو څخه راته وویل:

(زویه! زه خونور ستا داځوریدل نشم زغملای چې هره ورځ پرتاباندي تیریري. زه ستاد کوزدې بندوبست کوم. نوره به داغم ته دپای ټکي کنسیردو. داټول غمونه دهغې بې شرمې له لاسه دي، خدای جل جلاله دي داپه ټول ژوند نه بنادوي.)

ماورته وویل:

یامورې! دغسي مه وایه اومه هغې ته څه وایه؟ ملامتي په ما کې ده، زه خپله دغه حالت ته ورسیدم. هغې ته زما په خاطر څه مه وایه.

— څه به لا زه نه ورته وایم. په ټول کلي کې یې سترگي راتپتي کړې. په تا کې یې زړه خوړین کړ. ته یې لا طرفداري کوي؟ چې داسې ټوکړتو کړی و وینم لابه می زړه په سوړ نه شي.

— اوف مورې! داسې راته مه وایه له دې څخه به می هم نور حالت خراب شي. زه له هغې سره اوس هم مینه لرم. کم تر کمه خوزما له وجې څه مه ورته وایه اوس خو ولاړه او خپله سزا یې هم ولیده، نور لا څه په کوي په خوار کې باندي.

— ته ورته خوار کې لاهم وایې؟ خوار کې دي له خوره ووزې. سمه ده چې ته ورباندي خفه کیري بیا به ستا په وړاندي ورته څه نه وایم. چې تیر شول هغه هیر شول. رابه شم خپلي موضوع ته. زویه! د عبد الغفار لورمې درته خوبه کړې، که ستا خوبه وي نو همد اوس به ورشم ستا په مرکه





## که زه درسره نه وم؟ (ناول)

باندي دستي يي راکوي. حکه هغوي زمونږ د کور د ژونده خبردي. بنه بي عرضه خلک دي، وړمو هم سره وزي .

مورمي چي ماته د عبدالغفار د لور دا وويل نو د فکرونو دنيا يو وړم خانگي ته ، چي ما خود اهر شه د خانگي لپاره د خان لپاره قبول کړل ، پرته د خانگي خوزه هيڅوک نه کوم له هغې سره مينه لرم او دهغې لپاره مي مينه طلاقه کړه. دميني په رقم بنځه خوبيا کله پيدا کولاي شم. څومره مينه ناکه ، صبر ناکه ، هونبياره ، دينداره او دا ټول خويونه پکښي وه. هغسي بنځه به هيڅ کله هم پيدا نه کړم ، خواوس بايد له خانگي سره واده وکړم او دا حکه چي د خانگي له وجي څه مي مينه له لاسه ورکړه. بس نورمي د شرم او حيا دروازه ماته کړه او ورته ومي ويل:

موري! که غواړي چي کوزده راته وکړي نو د سپوږمۍ خاله لور خانگه راته وغواړه ، دهغې پرته زه بل هيڅوک نه کوم. دهغوي له کړه وړو څخه مونږ ټول خبريو او بنه درانه کورنۍ ده. خانگه به هم ستا د يرعزت وکړي له وخته سره شناخته يو ، يو بل بنه سره پيژنو. خانگه هم بنه کارنده ده د بنو اخلاقو برخمنه ده او س دي هم بنه خيال ساتي ، عزت دي کوي او په درنه سترگه درته گوري. له هغې پرته به بله بنه نجلۍ په هيڅ ځاي کي پيدا نه کړي.

— خانگه هم بنه نجلۍ ده. هغه مي هم درته خوبنه ده. خوزويه! دا د عبدالغفار لور تر خانگي يو په سله بنيايسته او کارنده ده ، ماليدلې ده او تر تا په دواړو بنه خبره يم .

— موري! زه نور په بنه والي او بنيايسته والي پسي نه گرځم. يوازي او يوازي خانگه غواړم ، که رښتيا درته ووايم ، له هغې سره مينه هم لرم .

— بنه نو چي داسي ده بيا خوشحي ده. زه نه پوهيدم چي ته دهغې عاشق يي؟ بيا خو هغه درغواړم هغه دي نو خوبنه ده؟

— هو موري! هغه مي ډيره خوبنه ده که دي هغه راوغوښتل نو انشاء الله هرڅه به سم شي .

— خير صبا به پروخت ورشم ، هم به ددوي پوښتنه وکړم هم به ورته دا خبره ياده کړم نور نو بيغمه کښينه زه هم وروسته له څلورو اوونيو څخه لږ څه خوشحاله شوم. ټول پام مي بيا خانگي ته ور



## که زه درسره نه وم؟ (ناول)

واوبنتی اودهغې دیوځای کیدو په تمه وم. مورمې په داصبا ددوي کورته ورغله. گوري چې ډله ډله بنسټي ځي اوراځي. داهم له یوې ډلې سره ملگرې شوه او د سپورمې خاله سره کنبیناسته. مورمې چې سپورمې خاله ته وکتل، سترگي یې له ډیرو ژړلو څخه تکی سرې شوې وې، خو رغ یې ونه کړ او په غم کې یې ځان ورسره شریک کړ. یوې بنسټي ورته تسلي ورکول ورته ویل یې چې دا خو قدرتي کارونه دي. ټول به مړه کیږو، هر ژوندی روح باعث کیدونکي د مرگ وي. دادې دخدای جل جلاله ارمان نه کوي شهیده شوه، ټوله کورنۍ یې ځني خوشحاله وه. د ټولوزره یې ځان ته را وړي و. له کوچنۍ سره کوچنۍ وه له لوي سره لويه وه. هر مسکین غریب به چې ورته ودریدی دخپلي خولې ډوډۍ یې ورنیمي کول او ورکول به یې. ټول صفتونه پکښې وو، الله جل جلاله دي ورته جنت ورکړي. دهیچا زړه یې نه دی ازار کړی هر څوک ځني خوشحاله دي. ستاخوړ وه، مونږ ته هم له خپلې خوږ څخه کمه نه وه. که مو خپله خوړ مړه شوې وه لابه مودغو مړه ځوانه واي باندي بده شوې. مورمې چې له دې بنسټه څه دا خبرې واوریدې، نو پوهه شوه چې د سپورمې خاله خوړ مړه شوې، نو یې ورته ډاډ ورکړ، چې دا خو ټولي قدرتي پیښې دي، هیڅوک به له خدای جل جلاله ژوندی نه پاته کیږي څوک چې داسې یونښه نوم او ښه صفتونه له ځانه سره یوسي، له هغې به بله بختوره نه وي. هغه دي نه دي اوریدلي چې وایي:

(داسې مه مړه چې ته ژاړې خلک ځانه دي... داسې ومړه چې ته ځانه دي خلک ژاړي.) ستاخوړ خو ډیره لایقه او بختوره وه، هیڅوک یې نه دي زورولي.

سپورمې خاله ورته وویل:

په ښه والي کې یې خبره نه وه، کوچني کوچني اولادونه یې پاته شول، هغه به نو اوس څوک پالي او هغه به څه کوي. د سپورمې خاله په دې خبرو سره مورمې او نور وښځو ورته وویل:

دا خبرې مه کوه الله جل جلاله درڅخه ناراضه کیږي. پالونکی،

روزي رسونکی، ساتونکی او بڅبونکی یوازي او یوازي یو الله جل جلاله دی. هغه یې پالي او روزي هم ورته رسوي. هرچاته چې څومره روزي مقررې شوې وي هغو مړه ورته رسیږي. ټوله خلک



## که زه درسره نه وم؟ (ناول)

به ورباندي مهربانه کړي، داسي به يې ساتي لکه خپل اولادونه. يتيم ته خدای جل جلاله څومره حق ورکړی دی، هېڅوک يې حق ترپېښو نه شي لاندي کولای.

لنډه داچې مورمي يوه مياشت د سپوږمۍ خاله کورته هره ورځ ورتلل او ددوي لپاره به يې پيرکي، روغاني او کله کله به يې له ځانه سره ميوه هم وروړه. ترمازېگره به ورسره وه، ترڅو فکري يوپه بله شي. مور څومې زما د مرکې لپاره ورغلي وه، خود خدای جل جلاله او انسان اراده يوه نه وي. مرکه ولاړه ترڅلور و مياشتو پوري وځنډيده. نه مي مور په دې وتوانيده چې ورته ووايه او نه هم ما. څو يوه ورځ مي دا په فکري راوگرځيدل چې د جميل کا کا نيرېدې ملگری چې ده ورسره زياته ناسته ولاړه درلوده و وينم او هغه ته ټوله کسيه وکړم، گوندي هغه دا کار سره ورسوي همدا تصميم مي ونيوي او ورته راغلم ځان مي ورته معرفي کړ. خپله کيسه مي سرتر پایه ورته وکړه. هغه د جميل کا کا ملگری چې ولي محمد کا کا نومیدی راته ټينگه وعده راکړه چې زه ورته وایم او دا کار ماته ترهرچا پیراسانه دی.

ما ورته دا وويل.

ډير پام دي وي چې درڅخه پوه نه شي. ځکه زه هغوي ته ډير نيرېدې شوی يم او په ماباندي ډير باور لري. هسي نه چې د تل لپاره راڅخه خوابدي شي. ته به په داسي يوانداز سره ورته وایي چې ما به وروښيه چې دغه هلک خوستاسو کورته ډير ځي او راځي او پرتاهم ډير گران دی، له دغه هلک سره که دوستي وکړې نو نور به هم سره نيرېدې شي.

ولي محمد کا کا راته وويل:

زويه! ماتر تا ډير کميسونه زاړه کړيدي. په دې اړه راته څه مه وایه. زه په تا او ستا په مقصد پوه شوم. ته نه غواړي چې خپل باور له لاسه ورکړې. ستا نيت ډير صفا دی څوک چې مين وي نو د هېچا پروانه کوي. نه دعزت پروا لري او نه دشرم. نه دښواو نه دبدو. ټول فکري له خپلي معشوقې سره وي چې په هر ترتيب وي بايد هغه ترلاسه کړي. ته مي په دابوه دید سره سرتر پایه



## که زه درسره نه وم؟ (ناول)

ويژندلی چي څنگه يو انسان يي. ورځه ماته دوې ورځي وخت را کره بيا وروسته له دوو ورځو څخه راشه ماهم له ولي محمد کا کا څخه رخصت واخيست او خپل کورته راغلم .



## ديار لسم خپرکی

کورناست وم چي دمسجد په گویا (لوډ سپیکر) کي مي داتر غوږ شول چي داشرف اکالورپه وفات رسيدلې ده، نن پريوولسو بجو خاورو ته سپارل کيږي، دوستان او خپلوان دي خبروي دا جمله يي دري ځلي تکرار کړل. کله چي مي دا واوريدل يو سوږ اسويلی مي وکينس. اوف مي وکړ چي

خدايه جل جلاله دا څه پيښ شول. داشرف اکالور خوزما ميرمن مينه ده ايامينه وفات شوه؟ حيران پاته وم چي څه وکړم. کورته خويي نه شم ورتللاي او کمک ته خويي بيخي، ډيردوي کورنۍ ته خرمنځي وم. ددوي دکورنۍ يوه کوچني ته مي لاسم نشوکتلاي. بيخي مي پرځمکه تاب نه کيدی، په خپله خونه کي به يوې اوبلي خواته تلم او راتلم. ډيره خوامي بده وه چي داتول زماله لاسه وشول. که مي طلاق ورته نه وای ورکړی نو نن به له داسي يو حالت سره نه وم مخامخ شوی. له ځانه مي کرکه وشوه او پرځان مي لعنت ويل. ساعت ته مي وکتل ورو ورو ديوولسو بجو خواته وخت رسيدی، کله چي يوولس بجې لا پوره شوي نه وې نو مي ځان په يو غټ پتو کي پټ کړ او دهديرې په لورمي حرکت وکړ. په هديره کي ډير خلک سره يوځاي کارکاوه اودمينې لپاره يي قبرجوړوي. زه ورته يو گونبه ځاي کښينستم، قبر راته معلوميدی قبرته مي کتل چي دفکر نړۍ يووړم هغه شپواوورځو ته چي زما اودمينې واده وو. څه واده مو وو او څومره سره خوشحاله وو. دا په ما ډيره گرانه وه او زه پردې مایي گرانبت او ملگرتيا تر ډيري مودې ونه رسول او دامې په نيمه لار پريښوده. مگر يوه داوه چي زما گرانبت يي تر قبره پوري ورسوی. ماته يي گرانبت مخکي هم څرگندوو او س خونو بيخي. پوه شوم چي زما جديي نشو زغملاي. پوه شوم چي له ما پرته ورته ژوند بي مانا اوبي رنگه و. پوه شوم چي زما محبت يي تر تورو خاورو پوري ورسوی. مگر يو زه ظالم وم چي مایي دميني هيڅ قدر ونه کړ. مایي احساساتو هيڅ قدر ونه کړ. مایي دپاته کيدو او ورسره دښه ژوند کولو ترڅو چي ژوندي يو هيڅ قدر ونه کړ. مایي منزل ته تر رسيدو هيڅ قدر او پروا ونه کړه، په نيمه لاره مي پريښوده. په نيمه لاره په توره شپه کي مي تنها پرسپيره دښته پريښوده. افسوس زما پر حال مایي ولي په ژوند قدر ونه کړ او ولي ستا له احساساتو سره مي لوبي وکړې. کاشکي خودا قبرنن



## که زه درسره نه وم؟ (ناول)

ماته جوړشوی وای. ددې قبر خواصلي زه لایق وم ته نه وې. ای پرودگار! په دنیا کې خویي هیڅ بنادي ونه لیده، ته یې په قبر کې خوشحالي ورنصیب کړې. د دنیا د توري شپې عوض یې په قبر کې ورته ورکړې. ای پروردگار! ته یې وبخښې. ددې ټول زحمتونه چې په قبر کې ورته ورکول کېږي هغه ماته په ژوند کې راکړې. ای پروردگار! جلاله! تاخپله ویلي دي چې کومه بسخه مړه شي او خاوند یې ځني خوشحاله وي هغه به جنتي وي، ته ورته جنت ورکړې. شاه او خوامي وکتل ځان ته ډیر په قهر وم، ومي لیدل چې د مینې جنازه را روانه ده او د خداي جل جلاله مخلوق په پسي دی ما هم وروغستل او په جنازه کې مي ځان ورگډ کړ. تریو څه ځایه مي ددې جنازه په خپلو گنهارو اوږو راواخیسته. جنازه مي پراوږوده چې د مینې مشر ورور غلام نبی ولیدم راوي غغستل زما څخه یې جنازه واخیسته او سوکه یې راته وویل:

که له ځانه سره بڼه کوي له دې ځایه ځان ورک کړه. بی شرمه بی وجدانه. که د جنازي خبره نه وای اوس به مي دلته د ټولو په مخ کې ټوټه ټوټه کړی وې. په ژوند کې دي څه ورسره وکړل چې اوس یې په مرگ کې ورسره کوي. ورځه په کمه چې راغلی یې په هغه بیرته ولاړ شه. دا ستا مرستی ته اړتیا نه لري. بی ننگه بی غیرته ستا په شان مي تر اوسه څوک نه وو لیدلی. ستا همدردی ته هیڅ ضرورت نشته. زه یې له هغه جنازې څخه پسي راواخیستم. تر کوره مي ژړل چې غلام نبی خور بنسټیا راته ویل. تر مابې ننگه بی غیرته بی وجدانه بی شرمه پردې دنیا بل هیڅوک نشته.



## خوارسم خپرکی

دمینې په فاتحه کي مي هم گله ون ونه شو کړاي حکه ويريدم او شرميدم دمینې له ورونو څخه چي پريږدي خودي بې له هغه هم نه نوبياولي ځان ورباندي سپک کړم، دامې دځان لپاره خوبه کړه چي دمینې قبرته ورشم. زړه مي ډير ډک اوددې په حق کي مي ډير ظلم کړی و. هلته چي ورغلم گورم چي دمینې مور او خورناز دانه هم هلته دمینې له قبره سره ناستې دي. له دوي سره زه هم کښيناستم. مور بې راته وويل:

مینه خوتورو خاورو درڅخه يوړه. دلاره بې خپله ځانته خوبه کړه. که بې ستاسره سر تپت کړې واي نونن به دغوتورو خاورو ته نه واي تللې. زويه! له کومي ورځي چي تاسي جلا شوې ياست يوه ورځ بې هم له دعانه بې هير کړې. دې به چي کله درته دعاوي کوله نوزه به ورته خواشني شوم او ورته ويل به مي چي اوس نودعاوي هيڅ مانانه لري. اول به دي بنه ورسره کول. خودې به راته ويل چي مورې! داسي مه وايه هغه اوس هم په ما له ټولي دنيا گران دی. داخوزما ناپوهي وه چي دهغه مینه او احساس مي درک نه کړل. مورې! ته پوهيږي چي زه په فرید څومره گران يم. زه بې درته هيڅ مثال نه شم درکولاي. خوما به دهغه سربيره هم نوره غوصه ورباندي وکړه چي دا خولا درباندي گران و چي په کورنۍ کي دی وشرماوه. ته پوهيږي چي طلاق څومره په يوه کورنۍ باندي بده اغيزه کوي ، مونږدي هم وشرمولو. دې به ماته ويل: مورې! چي تير شول هغه هير شول ، تير يادونه مه راته يادوه. مابه هم دا پرينسوده چي ته پوهيږي او کاردي حکه دا ستا خپله رضا وه. زويه! ترهغه ساعته چي ژوندی وه تاته بې بنيرانه ده کړې اونه بې په سپکه سره ستانوم اخيستي دی.

کله به چي په کورکي ددې سره چا جنگ وکړ نو ستانوم به خامخا ياديدي نو دابه په هغه ورځ دومره خوشحاله وه چي اندازه بې نه کيده.

ماته چي کله دمینې موردا خبري وکړې نور هم پسي وزوريدم. دومره مايوسه شوم چي نور نودمايوسۍ زورهم نه راباندي رسیده.



## که زه درسره نه وم؟ (ناول)

خه مي کړي واي او خه مي کولاي شو وخت له وخته تير و، هيڅ په لاس نه راتلل. دميني خورناز دانه چي زما خوبنینه (دميرمن خور) کيده راته وويل:

يوه ورځ ميني ډيري بدې ورځي کولې. دو مړه يې وژړل چي زما د اگمان و چي نوره به يې زړه له ډيري ژړا څخه ترخوله راولويږي، نوددې د تسلي په وجه چي لږ يې زړه آرام شي ما تاته سپکي سپوري وکړې چي که تا ورسره ظلم نه واي کړی نونن به ميني دغه حالت ته نه واي راغلي. داپه هغه حالت کي راولاړه شوه اوزه يې داسي ووهلم چي ترهغه ورځي پوري يې زه نه وم وهلي. اه بنه شوراپه ياد شول ستالپاره يې ماته يو ليک را کړی دی، هغه به درته بيا درکړم. ماته چي يې کله دليک يادونه وکړه، زړه کي مي سکون پيدا شو او دليک ويلوته ډير نا کراره شوم. دستي مي نازوته وويل:

کله به هغه ليک ترما پوري را ورسوي؟

— سباماپنبن به يې کورته دروليږم؟

— ياراليزه يې مه. ته يې خپله زمونږ کورته راوړه داسي نه وي چي هغه ليک بل چاته په لاس ورشي. سباماپنبن نه بايد نن ماپنبن يې راته راوړي. سمه ده زه بايد هغه ليک نن وگورم.

— سمه ده. ميني هم ورباندي ټينگار کاوه چي دليک به زه تر تا پوري رسوم. ته ماپنبن کور يې چي دريې وړم؟

— هوزه حمتاً کوريم اوتاته انتظار.

— زه هم درځم انشاء الله.

موري يې راته وويل:

ستا يو امانت يې مونږ ټولو ته پري ايښي دی.

ورته يې قراره او ناقراره شوم. ژرمي پوښتنه ځني وکړه. مورجانې! دڅه شي امانت؟ ايا دميني امانت دی؟





## که زه درسره نه وم؟ (ناول)

— هو. هم دمينې امانت او هم ستا.

زه حيران پاته شوم چي دا به څنگه امانت وي فکرمي وکړ چي سره زه راته نښي ورته ومي وويل:

د ميني زر خوبه نه رايا دوي؟

— نه زويه! سره زرنه درنښم. ستا او د ميني اولاد. ستاسو لور.

حيران شوم چي ماکله لور درلوده ما بيا دا گمان وکړ چي په مينه پسي يي د مور عصاب خراب شوي او خپله حافظه يي له لاسه ورکړې وې مالا خبره نه وه کړې

چي نازداني راته وويل:

(کله چي دي ميني ته طلاق ورکړ. نو هغه وخت مينه حامله وه. ته يي له دې رازه نه خبرولې. دا ځکه دا ددې خپله غوښتنه وه. مونږ ټولو ته يي همدا ويلي و چي ترڅو چي دا ماشوم نه وي پيدا شوی تر هغو به بل هيڅوک نه خبريږي.) دهغه ساعت له خوشحالي څخه چي زه يي هيڅ بيان نشم کولاي. زما ټول خفگان او نا کراري په هغه يوې خبري سره ورک شول او دامي يقيني خيال شو لکه مينه چي بيرته له قبره راپورته شوې وي. په خوله کي بند بند کيدم ورته ومي وويل:

ر.ر.ر.ر.ر.ري. رنښتيا څه وخت پيدا شوه؟ چيري ده؟

— زمونږ په کور کي ده. او س يي لا مياشت نه ده پوره شوې.

هيا جاني شوم غوښتل مي چي د ميني پر قبر ورپر يو زم او چي په وس مي کيږي هغو مره ورته وژاړم خوبيرته مي ځان قابو کړ. په هغه لحظه مي ټوله دنيا هيره کړه، ټول غمون نه راڅخه ورک شول. څه زخمونه مي چي په زړه خوړلي وه ټول بيرته له سره جوړ شول. دستي مي دخپلې لور د ليدلو هيله وکړه خو ځوابنې مي راته اجازه را نه کړه اوراته ويي ويل:

( ترڅو چي هغه غټه شوې نه وي هيڅ کله به يي ونه ويني. او بل د ميني وروڼه ستا څخه ډير خفه دي نوته ددې کوښښ هم مه کوه چي له هغې سره وويني کله چي هغه يو څه غټه شوه بيا يي مونږ خپله تاسوته درکوو. دا هم ددې (قبر ته يي گوته ونيول) غوښتنه ده اوزه دا غوښتنه ورپوره کوم.) ماهم



## که زه درسره نه وم؟ (ناول)

نور ټينگار ورو باندې ونه کړ او يوازې مې د نازدانې څخه د ليک غوښتنه وکړه ترڅو هرڅومره چې  
ژرکيري بايد هغه تر ما پښين پوري را ورسوي. هغې هم وعده راکړه چې ما پښين د دوو بجوپه شاه  
وخواکي به دميني ليک درته رسوم.



## پنځلسم څپرکی

ما پښين دوي بجې او پنځلس دقيقې وې چې دروازه وټکيده. ژر ور ولاړ شوم، دروازه مي خلاصه کړه. گورم چې نازدانه ده او دميني ليک يې په يو پلاستکي خلته کي اچولی او ماته يې راوسپاره. دستي راغلم خونې ته له خلتې مي راوايستې او په يو پاکټ کي يې اچولې وو، پاکټ مي څيري کړ او د ليک په ويلو مي شروع وکړه.

(گرانه او هر ترڅه راتير فريده جانه! روغ صحت او سلامتي دي له پروردگار جلاله څخه غواړم. ستا خوشحالي، خوز ماد ژوند له مهمو هدفونو څخه وه. ماهيڅکله د ځان سلامتي او خوشحالي نده غوښتي، بلکي هميشه ستا په فکر او غم کي يم. زمادي خداي جل جلاله يو لمونځ هم نه قبلوي تر هغو و څوچي مي تاته ستاد سلامتي او ستاد خوشحالي دعانه وي کي کړې.

خداي (ج) پاک ته هميشه زاري او عجز کوم چې ته خود فريد ټول غمونه، دردونه او بلاوي په ما کړې. په ما که هر حال وي خيرزه يې قبولم او هر عذاب او غم ته تياره يم. که چيري ستا قسمت زما په لاس واي، ما به ستا له قسمته هغه ټوله غمونه او پريشاني کوم چې ستا په ژوند کي راتلونکي وي، هغه به مي ټولي ځني ايستلي او پرځاي به مي دومره خوشحالي او نيکبختي ځاي پرځاي کړي واي چې د دنيا د هېڅ بل چانه واي. خو افسوس چې دانه شم کولاي. له کمي ورځي چې دي زه کور ته دا څيري ځل لپاره راوستلم، هر ما بنام له ځانه سره دا تصور کوم چې ته خو ولاړې بيرته به راځي، دواړي سترگي مي په دروازه کي وي، تر هغو څومي اميدنه څيژي تر څومي چې مور او نازدانه خور د بیده کيدو لپاره نه وي ويلې. دوي راته ډيروايي چې ته ولي له ځانه سره داسي ظلم کوي، هغه به هېڅ وخت ستا په ژوند کي بيا رانه شي. څه دي ورسره وکړل چې بيرته به درپسي راځي اوس خو هغه رشته کم چې مودر لوده د تل لپاره سره وشليده، بيا به هېڅکله هم سره يو ځاي نه شي. ماته چې دوي دا خبري وکړي نو زه ډير زور را کوي چې دوي راته وايي تاله ده سره څه وکړل چې بيرته به درپسي راځي هم، ځکه دوي مي ستاله راتللو څخه نااميده کوي او زه نااميدي په هېڅ ډول نه شم زغملاي. شايد د نااميدي له زوره به کله خبر شوی يې؟ ډير زور غواړي. کله چې پرځاي ويده شم په ذهن کي مي ډير چورتونه، فکرونه او انديښنې وي. بيخي خوب د دغه شيانو له لاسه نه



## که زه درسره نه وم؟ (ناول)

راځي. دومره مي زوروي چي پر سر مي ځني درد شي. د سردرد هم راته پيدا شوی دی خود درد په اړه يې چاته څه نه وایم چي يا خوراته گولی راوړه او یا هم سر را کښي کارې، بلکي دا وایم چي اې خدایه جل جلاله! یوازې ته مي له حاله ښه خبریې چي څومره دردونه راباندي تیریریې، خوزه د ځان په فکر کي نه يم او دادردونه د ځان لپاره قبلوم خوزما د دردو عوض فرید ته ورکړه.

یوه شپه ډیره پریشانه وم. مور مي وروڼو او خوندو مي راته ډیري سپکي سپوري وکړې، خو ما به دهیچا پروا نه کوله او نه یې په کیسه کي وم، که څه هم چي دوي زما لپاره دهرڅه باوجود چي دوي ته مي کړي وله زما په گټه راته ډیر نصیحت کاوه خو ما یې په خبرو غوږونه نیوه.

یوه شپه بله درته یادوم له ډیرو فکرونو څخه وروسته په ځاي کي ویده وم چي د خوب لږي راباندي زور وکړ او له ځان سره یې یو وړم. خوب مي لیدی چي ته په ما پسې زموږ کورته راغلی یې ماته وایي چي زه خوله خپل تصمیمه واوښتم، بیرته به ولاړ شو خپل کورته. زه درته وایم نو ته ولي له خپل تصمیم څخه واوښتي؟ ستا خوشحالي خوزما له لویولو یو ارزوگانو څخه وه. ته باید خپل هدف ته په هر ډول چي وي ځان ورسوي. خوته یې نه راسره منې، راته وایي چي ماله ملایانو پوښتنه کړې ده زما او ستا طلاق نه دي صحي. دا ځکه چي په منځ کي مو شرط وو. زما او ستا په منځ کي چي کومه پته موضوع وه له هغې څخه زه ټول خبروم. لومړي مي مور خبروي بیامي وروڼو او خویندو ته وایي، ټول زما او ستا په خوشحاله کیدو سره خوشحاله شي.

له کوره مي راوړې خپل کورته. خو افسوس په کور کي دي مور راڅخه خفه وي، راته وایي:

ته بیا راغلي؟ بیا غواړې چي نوم مي اسمانوته پورته کړې. دا ډیره موده خومي غوږونه درڅخه په کراره وه. خدای جل جلاله دي ورکه کړه، په ښه نه شې پیښه. زه ورته وایم مورې! ما اوس ډیر بدلون کړی دی. له دې وروسته به تاته هیڅ تکلیف درونه رسوم. داسي به راڅه خوشحاله شې چي زړه ته به دي ونه لویږي. څومره چي مي خپله مور راباندي گرانه ده له هغې څه به لس واري لازیاته ته راباندي گرانه یې.



## که زه درسره نه وم؟ (ناول)

خوموردي زما په خبرو باورنه کوي راڅه ولاړه شې خپلي خونې ته. زه هلته پسي ورشم او ورته وایم چې مورې! ماته یوه موقع لارا کړه، زه دخفگان زغملو طاقت نه لرم له ماسره دغسي مه کوه. موردي راته خواشینې شي له خپلي خونې راووزي په ما پسي، له وینستانومي ونیسي اوزما وستاتر خونې مي راکشوي. زه په همد اکشولو کي ورته دا وایم چې دخدای جل جلاله په خاطر دغسي مه راسره کوه. خوموردي زما یوه خبره نه اوري په کشلو کشلو یي تر خونې راوستم کله چې یي ایله کړم نو دې غوښتل چې راڅخه ولاړه شې، زه یي په پښو کي وروغورځم له یوې پښې یي راټنگه کړم او پسي څکیږم، خو هغه هم کومه گټه ونه کړي ما په خونه کي پریږدي او دا راڅخه ولاړه شي.

زه له ځانه سره ژاړم او کړیږي وهم چې خپله مورمي راباندي ښځه کړي چې مینې کښینه. زه مي دمور په ښځه راکښیم. ته باورو کړه چې هغه مي په ژوند کي یوه خوږه خاطره وه کم چې ته مي په خوب کي ولیدي.

ډیروخت خوشحاله وم چې گوندي ته همداسي په ما پسي راشي خو...؟ زما به دومره بخت چیري وي، خوشتا خوشحالی به چې را په زړه شوه بیرته به مي خپلي پریشانی ته ځواب ووايه چې ستا خوشحالی زما امید اوحتی زما ژوند هم دی. ماته هغه اووه میاشتي چې له تاسره مي یوځای تیري کړې دټول عمر له ژونده څخه خوږې اونه هیږدونکي وي. زما خط به ته په یو داسي وخت کي گوري چې زه به له دې دنیا څخه ډیره لیرې تللي يم. ته چې خفه نه شې او دا گمان ونه کړې چې مادر سره مینه نه درلوده بلکي دایو واقعیت دي چې ماستا سره زیاته مینه درلوده خوشتاله خوشحالی څخه زیاته نه. ستا خوشحالی زما له مینې څخه زیاته اضافه او ماته با ارزښته وه، نو ځکه خپله مینه مي ستاد خوشحالی لپاره قربان کړه. یوه خبره درته دا کوم هغه دا چې زما او ستاد مینې یوه نښانه پاته ده. زه چې کله حامله شوم نو تاته مي ځکه نه ویل چې که چیري تاته ووايم نوزه خو خیرد ماشوم له کبله به خپله مینه قربان کړې، ځکه اولاد ډیر شیرین وي او د اولاد لپاره مور او پلار هرڅه کولو ته تیار وي، ترڅو اولاد یي سلامت او خوشحاله وي. زه یوه کیسه دا اولاد دگرانست په هکله درته کوم. په یوه زمانه کي یوه ښځه کونډه شوه او یوزوي یي له خپل خاوند ورتله پاته شو. کوم وخت چې دا کونډه شوه نو زوي یي ددریو کلونو و. مور یي دزوي دښه تربیه کولو لپاره دهیڅ تکلیف څخه مخ ونه گرز او ده لپاره یي هرڅه وکړل. دگاونډیانو کره یي



## که زه در سره نه وم؟ (ناول)

مزدوري کوله، کالي بي پريمينخل، ختي بي ورکولې، وړې بي ورسره شيندلي، خواو لاد بي دي ته پري نښود چي ورڅخه يوه شپه هم وړي ويده شي. همداسلسله روانه وه ترڅو چي دا زوي بي دځوانۍ مرحلې ته ورسيد، ځوان شو. زوي چي بي کله ځوان شو نويوه ورځ دکورځواته روان و، چي يوشيطان ډوله سړي بي وليد له هغه سره ډير سره زر، لعلونه اوياقوت وه. ده چي لعلونو اوياقوتو ته وکتل ورته حريص شو او په فکرونو کي غرق شو. هغه شيطان ډوله سړي په پوه شو چي داچورتونه زما دلعلونو لپاره وهي. نوورته ويي ويل:

که غواړي چي ته هم زما په رقم غني شي نوته راته خپل دمور زړه راوړه زه به درته دلعلونه درکړم. هلک هم ورسره ومنل او ور روان شو په خپلي مورپسي. له ځان سره بي غټ خنجر راواخيستي او مورته راغي مورغريبه بي په شهادت ورسوله، زړه بي ځني ويوست اوپسي را روان شو. په خپلولاسونو کي بي دمور زړه نيولي و. په لاره کي بي پښه له يومنده سره ټکرشو اوورغوځيدی. دی يوي ځواته ولويد او دمور زړه بي بلي ځواته. دی چي کله راپورته شونو دمور زړه پسي گرځيدی دمور زړه بي پيدا کړ، په خاورو ککړ شوي و. په هغه ککړ حالت کي دا دمور زړه بي زوي ته وويل:

— زويه! خوږ شوی خوبه نه بي؟ يعني وخو غورځيدې. دا ځوان چي کله دمور د زړه څخه دا الفاظ اوري نو سړي خلاص شي چي ماڅه وکړل. خپله مورمي په شهادت ورسول. هغه مهربانه مور چي نورخوپرېرېده زما د غورځيدو سربيره هم دځان پروا بي ونه کړه اوزماڅخه بي زماد غورځيدو په اړه وپوښتل. نوځان ته ډير په غصه شو. کم خنجر باندي چي بي مور شهيده کړي وه هغه بي له جيبه راوايستی. خپل زړه ته بي مخامخ ونيوي. غوښتل بي چي داخنجر په خپل زړه کي وواهي. خودا کار ونه شو ځکه دمور زړه ورباندي رغ کړل چي پام دي وي زويه! دا کار ونه کړې. خوږخودي کړم اوس غواړي چي سړی مي لاهم کړې. دامي داو لاد دگرانښت کيسه درته وکړه. يواو لاد زه اوته هم لرو، خويوه خبره داده چي ته به هغه تريوه کاله ونه ويني وروسته له يوه کاله بيا ته پوهيږي اواو لاد دي. مامي خپلي مورته ډيري زاري وکړي چي زمالپاره په ژوند کي فقط همدايو کار وکړه ترڅوما اوستا اولاد ته ښه روزنه ورکړې. که څه هم چي روزنه اوپالنه خويي الله جل جلاله کوي خوشبب بي بيا مونږ اوتاسي يو. نجلۍ ده اوس لا ډيره مينه ناکه ده. نوم مي ورباندي فريده ايښي دی. دانوم مي ورباندي ځکه کښيښود چي ستاله نامه سره مشابهت لري اوماته به داسي ښکاريده



## که زه درسره نه وم؟ (ناول)

کوم وخت به مي چي ددې نوم واخيست لکه تاته به مي چي درنغ کوله ډيره تاته شويده انشاء الله ډيره به نيک بخته لکه ته چي بي دا به هم هغسي وي. خبري راڅخه ډيري زياتي شوې څه وکړم کتابونه ، کتابونه مي په زړه کي دي. راځم خپلي اصلي موضوع ته. زړه راته ډير زور را کوي چي درڅخه ډيره ليري او ډيره ليري شوم ، خوستا محبوبيت مي هم په نظر کي نيولی دی. زه پردې دنيا دومره بختوره نه شوم چي تر څوسره ژوندي يو يو ځاي او خوشحاله و او سو. دا خو خيره هر صورت ، زه په هغه بله دنيا کي چي حقيقتي او تل پاتي دنيا ده په هغه دنيا کي به دي هيڅوک هم راڅخه وانه خلي. په دې دنيا کي خودي مينه دبل چالپاره ده خو پام دي وي چي زه په هغه دنيا کي ستا دعوه گيره يوازي او يوازي زه يم. ته که هر څومره مينه له څانگې سره ولري خوزه به دا اجازه هلته در نه کړم ، ځکه زه خوهم حق لرم او حق به مي هلته راپه ځاي کوي. زما په گناه دي الله جل جلاله هيڅکله مه نيسه مادرته خپل حق بڅښلی دی. ستا عذابونه دي پروردگار ټول ماته را کړي. تل مي همدادعا وه هميشه مي دا ويلي دي. دځان دمريضي په اړه به هم درته ووايم دا ځکه چي کوم سوال درته پيدانه شي. يو قسم مريضي راته پيداشوي وه چي کله به ستا په فکرونو کي ورکه شوم ، په زړه به مي داسي يوشدت درد شو چي هيڅ مي نشو زغملاي ، دهغه درد سربيره به مي هم چاته څه نه ويل. دادرد به په اوونۍ کي حتماً يوار دزړه دروازه راتکول. کله به چي درد زيات شو ، په ځان به نه پوهيدم بي حسه شوې به وم کله به چي پرسد شوم نازو او موربه مي سرته راته ناستې وې او ډيري يخي او به به بي راباندي اچولي وې. دوي به پوښتنه راڅخه وکړه چي څه دروشول مابه ورته درواغ ويل چي د خوب گولۍ مي و خوره هغه لکه چي تاثير راباندي کړي دي. يوه ورځ ددې مرض دمعلومو لولپاره روغتون ته يوازي ولاړم. په روغتون کي ډاکټرانو د ټول بدن دکتلو معاينات راته وليکل. معاينات مي بشپړ کړل په معايناتو کي ليکل شوي و چي ماته قلبي تکليفونه پيداشوي دي. دزړه والونه مي وينه بنه نه شي پمپ کولاي او يو وال يي ډيره صدمه ليدلې ده بايد هغه وال ليري شي او په ځاي يي ورته بل نوي وال ولويږي. همداسي راته عصبي او روحي تکليف هم پيداشوي و ډاکټرانو چي معاينات وليدل واقعاً چي ډيره خوايي رابانده بده او هم ډير راته خواشني شول هغوي راته وويل:



## که زه درسره نه وم؟ (ناول)

ته له ډیر سخت حالت سره مخامخ یی. ولی دی مخکې مونږ ته مراجعه نه کوله؟ خو واری درباندي د زړه حملې راغلې دي او ته نه یی راغلي. حامله هم یی، که د ځان پروانه وي درسره داوولاد په خاطر خوبه راتلې؟ زما هم په دي خبرو ډیره خوا بده شوه چې کاشکې مخکې ورته راغلي وای، خوبیا به می بیرته له ځانه سره داویل چې گوندي په اولاد می څه ونه شي. لنډه داچې پر ځان می هرڅومره ظلم کړي ډیر لږ دی خو پراولاد باندي می ډیر زیات ظلم کړي. زما له حقه څخه خلاصه ده اوزه ورباندي هیڅ حق نه لرم ځکه دیوې بڼه مور حق می نه دي ورکړی، نوزمابه څه حق وي. یوه اخیری خبره به لادرته وکړم هغه داچې زه ستا دکوزدې په انتظاروم، خوتراوسه راته چاڅه نه دي ویلي. زه پوهیدم تراوسه دي کوزده نه ده شوې او ولی یی نه کوي؟ دا ځکه درته وایم چې لاس ترزنی مه کښینه اومه هم له چاڅخه شرمیږه. ستا شرم او حیا خوماته معلومه ده نوکه زما مني اوزما په قول باندي کوي، هرڅومره چې ژروي دا کار خپله سره ورسوه. د ځان په خاطر اوزما په خاطر. که په دې کارکې غفلت وکړې نو په زیان به دي تمامه شي. ترهر کار درته دا کار ډیر ضرور دی. خپله مینه په لاس راوړه او خپل مقصد ته ځان ورسوه. نور نو خپلي لیکنې ته خاتمه ورکوم، دخپلي مور او کورنۍ دي ډیر خیال وساته ځکه دوي زماله و چې ډیر و هیریدل په خدای جل جلاله دي سپارم چې تیر شول هغه هیر شول. الله جل جلاله دي د ټولي دنیا ټول سهولتونه اونعمتونه درباندي پیروزو کړي او په خپل رحمت کي دي غرق وگرځوي. هغه څوک چې ستا په یاد او ستا په نه شتون ژوندی ده ))))

ستامینه ))))





## شپاړسم څپرکي

د مینې لیک ډیرې شپې غمگین کړی وم. د دنیا له ټولو شیانو مې زړه تور شو حتا د ځانگې څخه مې هم بڼه نه راتلل، ځکه زما د غمگین کیدو او بد بخت کیدو یواځینې علت همدا ځانگه وه که مې په ژوند کې نه وای راغلي نو هیڅکله به دا پېښه نه وه پېښه شوي. ځان ته مې ډیره خوا بده شوه دا ځکه چې ځان مې قاتل گڼي او قاتل هم شوم. مینه زماله خاطره مړه شوه او هغه یوازې ما مړه کړه. که مې دهغې گرانښت او مینه درک کړې وای نو هیڅکله به د ځانگې مینې زور نه و راباندي کړی. هرڅه چې مې لاسونه سره وټکول هیڅ هم په لاس نه راتلل. اوبه چې تر ورځ و اوړي بیا نه راگرځي. له ځان سره مې دا تصمیم و نیوی چې باید له جمیل کاکا سره هرڅومره چې ژړوي خبري و کړم. مینه خومې له لاسه ورکړه، خدای جل جلاله مه کړه که مې ځانگه هم له لاسه ورکړه نو ژوند به مې لکه څنگه چې تباہ و نوره هم پسي تباہ شي. له کوره راووتلم غوښتل مې چې د سپوږمۍ خاله کورته ورشم او دا خبره ورسره یاده کړم، خودستي مې ارادې ته بدلون ورکړ، ځکه چې ولي محمد کا کامي ذهن ته راغی چې کوم کار مې ورته سپارلی و باید دهغه په هکله خبري ورسره وکړم، دستي هغه ته ورغلم. له هغه سره مې ستړي مشي وکړه او وروسته مې پوښتنه ځني وکړه. ولي محمد کا کاراته وویل:

— ځوانه! افسوس چې تا ماته ډیر ناوخته خبر را کړه. زه ستا په کار کې شاته پاته شوم. البته ته به هم تر اوسه نه یې ورباندي خبر شوی چې هغه د جمیل کاکا لور یې خپله دوروزوی (وراره) ته ورکړې ده. ما ستا په اړه ورسره زیات مجلس وکړ او ستا پوره سپارښتنه مې ورته وکړه خو جمیل کاکا راته ویل چې ته ماته دیو داسې کار وایی چې هغه شوی دی یعنی ما خپله لور خپل وراره ته ورکړې ده. که مې هغه ته نه وای ورکړې نو دغه هلک کم چې ته یې راته یادوي هغه ماته تر ټول جهان او تر خپلې لور هم گران دی. هغه زما په کور کې زما د کور ټول واک لري.

ما چې کله دولي محمد کاکا څخه دا واوریدل، زړه مې درد شروع اوله خولې مې غټه چغه ووتل. دا خبره مې نشوای زغملای، ټول حواس مې له لاسه ورکړل. دولي محمد کا کا په اوږه مې سرکښیښودې نوره ځان نه یم پوهیدلی. په روغتون کې وم چې پرسد شوم. ولي محمد کا کا



## که زه درسره نه وم؟ (ناول)

او خپله مور مي سرته ته ولاړول. حيران پاته شوم اوله مور څخه مي زما دبستر كيدو د علت پوښتنه وكړه چي زه ولي دلته په روغتون كي يم؟ مور مي راته وويل:

زويه! پرون ډيره تيزه گرمي وه، ته لمر وهلي وې ولي محمد كاكاته يي گوته ونيول كه دغه حاجي صاحب نه واي خداي (ج) خبر ترڅو به هلته يوازي پروت وې؟ هغه له هغه ځايه راوستی وې تر روغتون پوري، بيابې زه هم درباندي خبره كړم. كله چي مي ولي محمد كاكاته وكتل نو هغه راته سترگه ووهله او خپله گوته يي په خپلو شونډانو ونيول چي رغ مه لره. وروسته پوه شوم اورا په ياد شول چي ولي دغسي شوی وم. غوښتل مي هلته خپلې مورته ټوله كيسه وكړم خوبيرته مي خپلي ارادې ته بدلون وركړ چي ولي مي مور راسره په دې خفگان كي شريكه كړم نو ټول خفگان مي يوازي پر خپل زړه تيراوه. له ولي محمد كاكاخه مي زياته بخښنه و غوښته چي زه يي تر روغتون نه رارسولی وم. دمور سره مي كورته راغلم. هغه راته ددباندي دزياتو وتلو ممانعت وكړ. ماهم ورسره ومنله چي بيا به په گرمي كي ډير دباندي نه وزم. خپلي خوني ته راغلم، ډير مي زړه ډك ؤ اوله خپل قسمته څخه ډير خفه شوم چي له څومره سختو حالاتو سره يي مخامخ كړم. خير په هر صورت ځان ته مي دغومره ځوانه وه بده خومينه مي زياته ارمان وه چي هغې زما د خوشحالي لپاره خپل ژوند ماته صدقه كړ، مگر ماهم هغه له لاسه وركړه او هم ځانگه.

د دنيا بد بخترين شخص مي خپل ځان وگڼي چي له هر څه نه پاته شوم. هره لحظه به چي راته ياديده، ډير به زوريدم، بيخي مي له ژونده څخه كركه او نفرت كيده. غوښتل مي چي ځان وژنه وكړم تر څو له دې ستړي ژونده څخه ځان خلاص كړم. يو خوا د ځانگې وركول زورولم او بل ځاي دميني معصومي مظلوميت او انسانيت، چي زما لپاره يي څومره تكليفونه پر ځان قبول كړل، ترڅو زه له ځانگې سره واده وكړم مگر ما او هغې چي كوم پلان سره جوړ كړي و، دواړه پكښي ناكام شوؤ. ډيره سخته ورځ وه چي هغه په ماتيره شوه. د ځان وژني پلان مي پرېښودي چي كه ځان وژنه وكړم، نو په دنيا كي خووم محرومه په اخيرت كي به هم ناكام يم او عمري ابد به په دوزخ كي يم، ځكه چي د ځان ساتل هم فرض دي، كوم څوك چي خپل ځان په قصد سره و وژني نو هغه شخص خداي جل جلاله هيڅ وخت نه بخښي او نه هم درحمت په نظورته گوري. يو خومي دهمدې لپاره چي ځان ساتل فرض و، ځان وژنه ونه كړه او بل مي خپله لور فريده چي مورخويي له دنيا څخه



## که زه درسره نه وم؟ (ناول)

سترگي پتي کړې اوچي پلاريې هم نه وي نوبه داغريبه له دواړو (موراوپلار) له ميني خخه بي برخه پاته شي، داهم ددې علت شو چي له دې کاره خخه تير شوم، کني نورخومي ژوند هسي لکه دسپين سرو اوسپين رپرو خوب په شان و، فقط دسرلگيده وه اوبس. دري خلور ورځي مي په همدې خپگان کي تيري کړې، نه راسره چاخوا خوږي وکړه اونه ما څوک دځان په حالت خبرول. يوازي اويوازي مي قلم او کاغذ په حال خبروه اويوازي دوي وو چي زما خواخوږي بي کول. په اخيرکي مي ځان ته پام شو چي دازه څه کوم اوڅه گټه راته لري؟

يوه شپه له کوره خخه راووتم اودڅانگې دکور په لور روان شوم، که څه هم زړه خومي نه کيدی چي ولاړ شم خوبيا هم دهرڅه سربيره ورغلم، چي ور به شم يوخوبه مبارکي ورکړم اوبل داچي په دې به دوي نه خبروم چي زما نوپه څانگه دومره خوا بده شوه او خاص مي راشه درشه درسره دڅانگې په خاطر وه، هرڅه مي هيرکړل اوورغلم. جميل کاکامي په راتلو ډير خوشحاله شو، بڼه راغلاست يي راته وويل. سپوږمۍ خاله مي هم په راتگ خوشحاله شوه، خوڅانگه راڅخه پته شوه اودپتيدو علت يي هم همدا وه چي راڅخه وشرميده. نجوني نود واده تر وخته دومره شرميږي چي ددوي نوداخيال وي لکه ټوله نړۍ چي دوي ته گوري اودا ورته وايي چي تاخوهم کوزده وکړه اوتول ورته دځاوند نوم اخلي اودادخپل ځاوند دنوم په اوريدو سره شرميږي. ماجميل کاکا اوسپوږمۍ خاله ته دڅانگې مبارکي ورکړه. له ډيرو خبرو کولو وروسته جميل کاکا راڅخه پوښتنه وکړه راته وويل:

(\_فريده زويه! د ولي محمد کاکا په نامه سره څوک پيژني؟) زه يي په مطلب پوه شوم چي هغه خوورته وييلي دي نومي ځان ناگهانه کړ او ورته ومي ويل:

\_ولي محمد کاکا څوک دی؟ يا زه خودولي محمد کاکا په نوم څوک نه پيژنم ولي؟

(\_بڼه نوزه به يي درته وبنيم. هغه زما ملگري دی په بازار کي هوتل لري اوزه کله ناکله هلته ورسره چاي خنيم. زما ډيرخيال ساتي او واقعاً چي زه ډير په گران يم. خوورځي مخکي يي ماته ستا په اړه يوڅه وويل. زه حيران پاته وم چي دي نوتاڅه پيژني، خووروسته مي فکر وکړ چي کيداي شي چي تاسي هم سره پيژندگوي ولري.)



## که زه درسره نه وم؟ (ناول)

— شه شه... زما په اړه يې څه درته وويل؟

— ماته يې ويل چې دوستي ورسره وکړه. ستا د يرسفت يې راته وکړ. چې زه د اهلک پيژنم. سپوږمۍ خاله په خبرو کې راگډه شوه، راته وېي ويل:

(دده صفت نو څوک نه کوي. الله جل جلاله دی سرلورې لري. خپلوان يې دي او که دوستان يې دي ټول ورباندي نازيږي.) زه ددې خبرو په اوریدو سره يوڅه تر تاثير لاندې راغلم او ورته ومي ويل:

داخو ستاسو پيروزوینه ده. کڼې ماخوداسي کارنامې نه دي پرايښي چې زه دي په هغه دصفت کولو وړ وگرځم.

جمیل کاکا راته وويل:

(دصفت کولو وړ خوسل په سله کې يې. ماته ارمان په دې دريږي. کله چې مي څانگه ورکول ولي مي له تاسره مشوره ونه کړه او بل مي ولي تاته پام نه شو. په دې کار کې زه ډير درباندي ملامت يم. ځکه ته خواوس يې کوزدې وې او ډير زيات تکليفونه او زحمتونه دي وليدل. زه دي دکور په ټولو مشکلاتو خبر وم، خوبيا دهغه سربيره مي هم هيڅ درته پام نه شو. څانگه خوستا ورو. ) زه ددې خبرو په اوریدو سره نور هم غمگين او پريشانه شوم چې زه دومره ورباندي گران وم او مایوه ورځ هم ورته ونه ويل، دزړه له درده مي ورته وويل:

خبرده جمیل کاکا مونږ او تاسي خود پخوا سره پيژنوښه وخت موسره راتير کړ. داد نصيب خبره ده. ترکمه ځايه چې زه پوهيږم هغه ستا وراره هم ښه هلک دی. دوي دي خدای جل جلاله خوشحاله لري. مونږ او تاسي خولکه ديوه کور داسي يو سره. ستا سودرد، زما درد دي او زما درد ستا سودرد دی. زما واده کولو ته هيڅ زړه نه کيږي او نه مي په خيال کې و چې زه دي بيا په ژوند کې بل واده وکړم. ځکه لومړی واده مي هغسي شو چې تاسو ټول باندي خبرياست او زما دغه گمان و چې ټولي ښځې به هغسي وي. سپوږمۍ خاله راته وويل:

(زويه! هره ښځه نو هغسي نه وي. هغه بي شرمه وه چې ستا سره يې سر نه ټيټاوه. هسي بل واده کوه ته خونه پوهيږي، ستا مور خوماته را معلومه ده، چې په تاڅومره زور يږي. که زما دا مني هرڅومره



## که زه درسره نه وم؟ (ناول)

چي ژروي واده وکړه. ته چي په خوانی کي داسي مایوسي اوناھيلي کوي نوپه راتلونکي ژوند کي خوبه بيخي لیونی درخه جوړوی.

جمیل کاکاهم راته وویل:

— هوفریده زویه! دغسي خوده بنځه هم کورجوړولاي شي هم بي خرابولي. ټولو ته په یوه نظر مه گوره. ماته په دې ځاي ډیرارمان راځي چي کله ماته ولي محمد کاکاستا په اړه دغه دوستي بیان وکړ، زما درته پام شو او ډیر پنبیما نه شوم چي ولي مي تاته پام نه وو .

دجمیل کاکا اوسپوړمی. خاله له خبرو څخه ډیرمتاثره شوم چي ما ولي یوه ورځ له دوي سره دڅانگې په اړه څه ونه ویل. زه خو پر دوي ډیرگران وم، دادی دوي خپله په خوله راته وویل. وخت له وخته تیرو، موضوع مي بلي خواته واړول او نوري کیسې مي ورسره شروع کړې. ترډیره وخته له دوي سره ناست وم، په اخيرکي مي له دوي څخه اجازه واخيسته ترڅو خپله څانگې ته مبارکی ورکړم .

دڅانگې خونې ته ورغلم، زمانوداگمان وچي څانگه به راڅخه شرمیږي اوبيخي به زما مبارکي ته ځواب هم ونه وايي، خو هغسي ونه شول کله چي زه څانگې ولیدم له خپله ځايه را ولاړه شوه اومخامخ يي ماته راوغستل. په غاړه کي يي لاسونه راواچول اودومره يي راته وژړل چي زه يي هم ژړا ته مجبوره کړم اوماهم ورسره ژړل.

وخدايه جل جلاله دهغې ورځي له خوند، درد، اوافسوسه څخه، چي ما په خپل ژوند کي دا دري شيان يوځاي نه و سره ليدلي. خوند يي دا وه چي لومړي ځل وچي زما په غاړه کي څانگې لاسونه راواچوله اوزه يي په غيږ کي ټينگ کړی وم. درد په دې کي وچي څانگې راته ژړل اوپه ژړاکي يي راته ويل چي زه يي داسي يو هلک ته ورکړم چي هغه ډیربي لاري هلک دی. اوافسوس يي بيا دغه وچي څانگې راته ويل چي زما درسره مينه وه اوته مي په مينه تراخيره ونه پوهيدې. انسان په ژوند کي دڅه ډول حالاتو سره مخامخ کیږي بيخي څوک پوهیږي نه. دحالاتو پیژندل هم گران وي، داځکه چي ماڅه گمان کاوه، وخت او قسمت راسره څنگه لوبه وکړه. زه له دې څخه شرمیدم



## که زه درسره نه وم؟ (ناول)

چي داسي نه وي دوي راباندي غلت گمان وکړي ، چي دوستي او راشه درشه دي تردې ځايه وه . او د دوي راسره څومره زړه غوښتي . زما هم د صبر کاسه ډکه شوه او خپل دزړه ټول رازونه مي ورسره شريک کړل ، چي ماخوله معشومتوبه درسره مينه درلوده ، خو حالاتو مي خوله راپته کړې وه ، هيڅ مي نشو ويلاي . زما دې خبرو ته څانگه حيرانه پاته وه او راته يې وويل :

— دا تا څه وويل؟ ته بيا هغسي ووايه؟

— ماهغه څه درته وويل چي بايد ډير پخوامي درته ويلي واي .

( — په ژړه خونې ډول ) ته رښتيا وايي ؟

— که به دروغ درته وایم زما ايمان دي دهندوشي .

— زه دي ولي نه خبرولم؟

— په دې خاطر چي ډيرويريدم چي راته ځاين ونه وايي .

— په دې کي خيانت نه ځاييږي؟

— خپله مي ډير کونښن وکړ خو ضمير او وجدان مي راته دا اجازه نه را کول .

— اوس دي ولي راته وويل؟

— تروس مي تير شول ځکه تا هغه ټولي بندي لاري راته خلاصي کړې او ما هم دومره جریت پیدا کړ ترڅو نن درته ووايم .

— څه گټه دي وکړه چي پته خوله وې؟

— هيڅ گټه مي نده کړې پرته له زيانه .

— کله چي دي ميني ته طلاق ورکړ . څلور شپې مي درپسي ژړل او تر سهاره به په دعاوو درته ناسته وم . دومره بڼراوي مي ميني ته کړي چي تراوسه به هيچانه وي ورته کړي .



## که زه درسره نه وم؟ (ناول)

— هغه دښراکولو لایقه نه وه. گناه زما اوزما دمحبت وه.

— په دې کې بیاستا څه گناه کیدای شي؟

— هغې زما سره زیاته مینه درلوده او په دې خبره شوه چې زه له تاسره زیاته مینه لرم. هغې زما لپاره خپل ځان قربان کړ.

— یعنی څنگه قربان؟ په دې زه نه شوم پوه. ایا هغې له ما څخه هم زیاته مینه درسره درلوده؟

— هو. هغې غوښتل چې زه له تاسره واده وکړم، ټول پلان یې خپله راته جوړ کړ او هرڅه یې زما اوستا لپاره وکړل. دغه یې دزیات محبت او مینه کولو علامې دي. خپل ځان یې زما له وجې بدنامه کړ او زما دغه شتون په صورت کې یې خپل ژوند ته دپای ټیټکی کینود.

— یعنی دې چې هرڅه کول هغه ستا سودد وارو پلان و؟

— هو! دازمونې پلان و، کامیابه شو خو ژر ناکامه.

— ولې ناکامه شو؟ دا خو ستا گناه ده. څومره موده وشوه چې هغې ته تا طلاق ورکړ. او څومره موده دهغې دمرگ شوه لیکن تا بیا هم ماته په دومره زیاته موده کې څه ونه ویل؟ زه خو خیر زما مور او پلار ته خوبه دي ویلي وای؟

— مورمې یوه ورځ ددې کار لپاره ستا سوکورته په مرکه راو لیږل، خو افسوس چې په هغه ورځ ستا خاله مړه وه او دې هیڅ نشو ورته ویلای.

— ماته خوبه یې ویلای شول؟

— خبره هم داده چې درته ویلای یې نه شول.

— تا خپلې مورته ویلي وؤ چې ته له ماسره مینه لري؟



## که زه درسره نه وم؟ (ناول)

— دمینه په اړه مي ورته څه نه دي ويلي خودامي ورته وويل چي ماته يوازي څانگه راوغواړه. هغې راته بل ځاي پيدا کړی و خومادهغې ځاي رد کړاوته مي وروښودې.

— ښه ستا اودمینه ترمیخ دومره کیسي تیري شوي؟

— هو! دومره کیسي موپه منځ کي تیري شوي.

— اه نو چي دومره کیسي مو ترمنځ تیري شوي دي، بیا زه هم یوې قربانی ته تیاره يم.

— څنگه قربانی ته؟

— داچي تا اومینه زمالپاره دا قرباني ورکړه نوزه هم غواړم چي ستاسولپاره یوه قرباني ورکړم.

څنگه قرباني کول غواړي؟ داسي خوبه نه وي لکه مینه چي خپل ځان قربان کړ. زه نه غواړم چي ته هم خپل ژوند له لاسه ورکړي؟ ځکه زه دمینه قرباني مرگ ته ورسولم او که تا هم خپل ځان مړ کړ نو په دې پوه شه چي زه به هم درسره مړ يم.

— یا هغسي نه کوم او نه هم ځان وژنه کوم، بلکي خپل پلار، مور او خپل ټول دوستان له لاسه ورکوم. زه غواړم چي ستاسره وتبستم. هري خواته چي مي بیا يې درسره ځم. زه نه غواړم چي له هغه کوچک (اکازوي) سره واده وکړم. زه دڅانگې ددې خبرو په کولو سره ډیر تعجب او ډیر زیات حیران کړم، لکه دپان او پیرانگ په منځ کي چي راغلی وم. کله چي څوک دپان او پیرانگ په منځ کي شي نو دي همیشه توکل په خدای (ج وکړي. غوښتل مي چي دڅانگې پلان قبول کړم او ورسره یو داسي ځاي ته ولاړ شم چي هلته هیڅوک نه وي. یو داسي ځاي ته ولاړ شو چي یوازي او یوازي زه او څانگه واوسو. په ژوند کي خومي هیڅ دخوښی ورځي ونه لیدي؟ همدا مي واری بیاراته داسي موقع نه پیدا کړي. ماخو همدا سي غوښتل او و داسي موقع ته ډیر پخوا تری وم، څانگه هم راسره خوشحاله ده، او کوم بدکار هم نه دي چي زه یې کوم، ځکه دا حق راته اسلام راکړی دی چي کله دواړه طرفه (هلک اونجلی) سره خوشحاله وي نو واده دي سره وکړي. یعنی ددواړو خواوو رضایت مهم دی.





## که زه درسره نه وم؟ (ناول)

بل دا داسي يوپشنهاد و لکه څوک چي د درياب په مابين کي ډير ستومانه اوزيله شوی وي او ساحل ته درسيد و لپاره ډير ناقراره په دې وجه وي چي طوفان هم پسي رااخيستي وي، نو هغه څوک به په هغه حالت کي څومره ناقراره او ناارامه وي. خو کله چي دميني دليک هغه جملې ذهن ته راغلي چي راته يي کي ليکلي وو چي، زما اوستا يوه لور شته. دمورد ميني خوشه پاته خود پلار له ميني څخه يي مه بي برخي کوه. دپلار مينه ورته ضرور او حتماً ورکړه. پر هغه ظلم مه کوه زماله خاطر هغه خوشحاله و ساته، چي زه در څخه خوشحاله شم. زما لپاره که ته هر څه کوي اوزما هيله راپوره کوي نو زما لور ته پوره مينه ورکړه، کله چي دي داسي وکړل نو هغه وخت پوه شه چي زه ستا څخه خوشحاله يم. دستي مي خپلي مفکورې ته بدلون ورکړ او څانگې ته مي وويل:

اوس ډير ناوخته شوی دی، کاشکي خودا کار ستاد کوزدې له کولو څخه مخکي شوی واي؟ نه به چا راپسي خبري کولي اونه به څوک زما اوستاد دې کار مخالف وله. اوس خويوازي ستا اوزما دکورنۍ بدنمي نه بلکي ستا داکا دکورنۍ بدنمي هم ده. خلکو ته به يو مضمون جوړ وي، ډول ډول خبري به راپسي کوي، ټول به لعنت راباندي وايي. خير ما خو قرباني ورکړه ته يي هم دموراو پلار د خوښي لپاره د اقرباني ورکړه، دهغوي زړونه مه ورزخي کوه، دهغوي پوره خيال ساته چي خداي (ج) ستا خيال وساتي. موراو پلار د ډير حق درباندي لري. زه به درته دموراو پلار په اړه يوه کيسه وکړم هغه داچي يوصحابي مبارک د پيغمبر (ص) په حضور کي حاضر شو اوله نبي عليه السلام څخه يي دنیک عمل اونیک کار کولو پوښتنه وکړه چي زه دهغه په کولو سره زيات ثواب اواجر ترلاسه کړم. نبي عليه السلام ورته وفرمايل:

چي دمور خدمت وکړه. صحابي بيا پوښتنه ځني وکړه چي وروسته دمور له خدمت کولو څخه بيا؟ نبي عليه السلام ورته بيا وفرمايل:

چي بيا هم دمور خدمت وکړه. صحابي بيا پوښتنه ځني وکړه چي بيا دهغه د خدمت کولو څخه وروسته؟ پيغمبر عليه السلام بيا ورته وفرمايل:



## که زه درسره نه وم؟ (ناول)

بيا دمور صحابي بيا پوښتنه ځني وکړه چې بيا دهغه وروسته هم؟ نبي عليه السلام داخل ورته وفرمايل:

چي بيا دپلار مور او پلار دومره حق لري. څومره تکليفونه چي دوي زمونږ سره په کوچنيوالي ايستلي دي بايد چي اوس مونږ ورسره د غومره تکليفونه وباسو. که څه هم چي ددوي حق هيڅکله يو اولاد نه شي پرځاي کولاي. او يوه بله خبره خولا داده چي زه يوه لور لرم، غواړم چي هغې ته ښه تربيه ورکړم او دهغې لپاره يونښه پلار و اوسم. او دادميني همدا يوه اخيري غوښتنه او هيله وه، چي زما لور ته به ډيره مينه ورکوي، ځکه اولاد تر هر چا دمور او پلار ميني ته ضرورت لري. مور خويي ځني ولاړه او دامظلومه او معصومه يي اوس ماته راپريښودل. ما چي کله ورته دخپلي لورد درلودلو څانگې ته وويل نو داهم حيرانه شوه چي لور دي بيا دکمه شوه؟ پوښتنه يي راڅخه وکړه چي ولي دي مونږ نه خبرولو چي لور لري؟

زه خپله هم په خپله لور نه وم خبر. دا خبر راته دميني دمرگ وروسته را ورسيد.

بيانو چي داسي ده زه دي دلور پوره حفاظت کوم. دهيچا پروا به نه کوو. خيږده چي هر څوک هر څه وايي ودي وايي. زه اوته خو پاکه مينه سره کوو، په دې کي به نو خلک ولي لعنت راباندي وايي او ولي به مو کورنۍ بد نامي شي. زه اوته چي سره خوشحاله يو نو نور څوک ما اوتاخه کوي. زه به مي له مور او پلار سره دابحث شريک کړم. زما مور او پلار ډير مهربانه دي، هغوي راته حتماً اجازه ددې کار راکوي او په دي کار کولو سره رضا کيږي.

پام کوه چي دا کارونه کړي. ته خوپه دې لاهم نه پوهيږي چي څه کوي؟ ستا مور او پلار خوپه ما ډير گران دي، زه نه غواړم چي ددوي زړونه ورمات کړم. زه چي په کم مقام کي ددوي دزړونو کرار لرم هغه راته بس دي. که تا دا کار وکړ نو هغوي خودا گمان کوي چي زمانيت ددوي لپاره خراب و او په يو مقصد مي ورسره ورځي او شپې تيروي. هغوي ستا په ورکولو څومره خوشحاله دي اوستا لپاره څه نه کوي؟ ددنيا له حالتو سره ته نه يي بلده او نه درته معلوميږي. ددنيا حالت اوس ډير بل ډول دي. خلک بدلون کړي. او رواجونه بدل شوي. له هيچا سره دميني کولو قدر نشته. خپلوي له منځه تللي. دوستي نشته، محبت نشته حتّٰی وروروي، ايمانداري او خواخوږي لاهم نشته



## که زه درسره نه وم؟ (ناول)

چي اوردی اخیستی وی شوک به درباندي اوبه وانه چوي ، دابه وایي چي ده خواور اخیستی دي . داسي نه وي چي زه بي هم ځني واخلم . ستا زړه خو پاک دی ته دخلکوله زړونو نه بي خبره زه درسره راضي نه يم په دې کار کي . دامینه به پرهمداځاي سره بیرته هیره کړو او داسي به بي وگڼولکه یو لیدلی خوب . زه د

الله جل جلاله له درباره درته خوشحاله اوسو کاله ژوند غواړم . انشاءالله چي له واده وروسته به ستا داکازوي ډیر بدلون وکړي ته په دې مه خفه کیږه چي ستا مینه ، محبت ، مظلومیت ، انسانیت ، شرافت او صداقت چي ووینی نوزه په دې باور لرم چي حتماً به بدلون کوي . بیا هم درته مبارکی وایم او ځان ډیر گرم او ملامت بولم چي خپل دمینی اظهار می درته ونه شو کړای .

نورنو ماته اجازه راکړه هر وخت چي دي کوم شي ته ضرورت ونو ماته به داسي وایي لکه یو مشرور ورته چي وایي . له دې وروسته سره ورور او خور یو . زه ځان ډیر بختور پدې بولم چي ستا په شان خور په ژوند کي لرم . د اخیري ځل لپاره مویو واریا سره په غیر کي ونیول او تر هغو موسره ژړل ترخوزه بي له خوني راووتلم .

کورتته ځني راغلم خود ځانگې دا خبره مي هیڅ نه هیږیده چي ویل یې ( ما خودي خدای جل جلاله په ټوله عمر بیانه ورولي ، دخپل هیواد یوه ثانیه ژوند دهغه ځای دلس کلونو ژوند څخه بهتره دی )



## اوولسم څپرکی

د خانگي له کوره سيده راغلم دميني زيارت ته. له قبره سره نيردې ورته کښينستم ، خپله کسيه مي په داسي يو حال کي ورته کول چي له سترگوڅخه مي اوبنکي داسي جاري وي چي ما په هيڅ ډول نشوای کولاي چي و دروم اونه مي خپل ځان قابو کولاي شو. ورته ومي ويل چي زه خوستا خبره په خپله مينه کي ناکامه راغلم هم مي ته له لاسه ورکړې او هم مي څانگه. ستا خبري مي ونه منلي او په خپل کار کي مي ډير څنډه وکړ. تا چي څه راته ويلي وؤ هغسي مي ونه کړل. زه په ټولو پلانو کي شاته راغلم. زه اوس بيخي يوازي پاته يم او هيڅوک د خواخوږي لپاره نه لرم. هيڅوک مي د زړه درد نه شي احساسولاي. کاشکي چي ته واي او يوه مشوره دي راته راکړې واي. تاته ډير ضرورت لرم خوته نه يي راسره. اې زما ميني زه مي خپل وجدان ته ډير ملامت يم. زه مي خپل ځان ته لا ځوابونه نه شم ورکولاي. ته خويوار له دې تورو خاورو څخه سرراپورته کړه او يوه خبره راته وکړه. زه تباه شوم برباد شوم خوار شوم.

له ډيرو هڅو وروسته پوهيدم چي کله له خاورو څخه سر راته پورته کوي له قبره مي خپل سر په داسي حال کي راپورته کړ چي ډير مايوسه ، نااميده او ناهيلي وم ترخپله کوره مي ځان په ډير تلکيف سره راوړسوي.

دامي د ځان لپاره وظيفه وگرزول ، هر سهار به چي کيدی ما به له ځانه سره ترموز او گيلاس راوړی اودميني په زيارت باندي به مي چاي څښلې. هم به مي زيارت کوی او هم به مي دخپل ژوند خوږي اوترخي خاطرې له ځانه سره ددې له قبره سره ليکلې.....

. ملگری اصف چي کله زما ټول ژوند چي دکاغذ پرمخ ليکلی و ولوستی او په هر څه خبر شو. دستي يي راته خپله خوبينه پرته زما اوزماد کورنی. داجازې څخه راغونښتې وه.. زمونږ کورته راغلی و ، زما سره يي په غير سترې مشې وکړه. دومره يي راته وژړل چي زه حيران پاته شوم چي څه شوي دي ورباندي ، خوکله چي يي راته وويل چي ظالمه دومره زحمتونه دي څنگه يوازي زغملاي شول. زه



## که زه درسره نه وم؟ (ناول)

دده په خبرو پوه شوم چې زماد خاطر اتو کتابچه يي لوستې ده. له ځانه سره يي دخپلي خوبنې له کوره راته ستن اوتار راوړي وله. ماته يي وويل:

ته خو يو وار خپله مور راخبره کړه.

زه حيران پاته شوم چې زما مور څه کوي. پوښتنه مي نه ده ځني کړې. مور مي ورته راخبره کړه. کله چې هغه ورته راغله له کڅوړې څخه يي ورته ستن اوتار راوايستل او ورته وريي کړل.

ورته ويي ويل:

دا د فرید ستن اوتار دی. او ماد هغه لپاره ستا سودا جازې پرته خپله خوبنینه و غوښته. مور مي همداسي موقع پر اسمان غوښتل خو خداي جل جلاله ورته په ځمکه ورکړل. دا صف ددې کار په کولو زياته خوشحاله شوه، دومره خوشحاله وه چې بيخي نه پوهيده چې څه وکړي. ستن اوتار يي له فریده واخيستل او کورته ولاړه.

وروسته فرید راته خپله د خاطر و کتابچه بيرته راکړه اوراته وويل:

زه خو وعده خلافه شوم چې ستا کتابچه مي ولوسته.

که نور ياد اښت دي کي ليکئ، نو ما پکښي هيرنه کړې او يوه غوښته لادا درڅخه کوم چې دابه حتمي او ضروري ترچاپه رسوي.

26-11-2011

# پای



## د لراوېر برېښنايي کتابتون

### قدرمنو لوستونکو!

تاسو کولای سئ د لراوېر ویبپاڼې په برېښنايي کتابتون کې زیات شمېر ارزښتناک او په زړه پوري آثار په خپل تفریحي وخت کې مطالعه کړئ .  
د لراوېر انلاین کتابتون ستاسو لپاره د لاندینيو موضوعگانو اړوند آثار پر لیکه کوي:



- اسلام او مذهب
- ساینس او تخنیک
- سپورټ او روغتیا
- تاریخ او سیاست
- هنر او ادبیات
- دماشومانو لپاره
- بېلابېل آثار

[www.Larawbar.net/library](http://www.Larawbar.net/library)



**Get more e-books from [www.ketabton.com](http://www.ketabton.com)  
Ketabton.com: The Digital Library**